



Werrej

II Atti mhux legiżlattivi

REGOLAMENTI

- ★ **Regolament tal-Kummissjoni (UE) 2016/539 tas-6 ta' April 2016 li jemenda r-Regolament (UE) Nru 1178/2011 fir-rigward tat-tahriġ, tal-ittestjar u tal-kontroll perijodiku tal-bdoti għan-navigazzjoni bbażata fuq il-prestazzjoni ⁽¹⁾** 1
- Regolament ta' Implimentazzjoni tal-Kummissjoni (UE) 2016/540 tas-6 ta' April 2016 li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' certu frott u hxejjex 16

DEĊIŻIONIJET

- ★ **Deċiżjoni tal-Kunsill (UE) 2016/541 tal-15 ta' Frar 2016 li tavża lill-Greċja biex tiehu miżuri għat-tnaqqis tad-defiċit li huma meqjusa neċessarja biex jagħmlu tajjeb għas-sitwazzjoni ta' defiċit eċċessiv (2015/1410)** 18
- ★ **Deċiżjoni ta' Implimentazzjoni tal-Kunsill (UE) 2016/542 tal-15 ta' Frar 2016 dwar l-ghoti ta' assistenza finanzjarja għal żmien qasir mill-Unjoni lill-Greċja (2015/1181)** 22
- ★ **Deċiżjoni ta' Implimentazzjoni tal-Kunsill (UE) 2016/543 tal-15 ta' Frar 2016 li tapprova l-programm ta' aġġustament tal-Greċja (2015/1182)** 26
- ★ **Deċiżjoni ta' Implimentazzjoni tal-Kunsill (UE) 2016/544 tal-15 ta' Frar 2016 li tapprova l-programm ta' aġġustament makroekonomiku tal-Greċja (2015/1411)** 27

⁽¹⁾ Test b'rilevanza għaž-ŻEE

II

(Atti mhux leġislattivi)

REGOLAMENTI

REGOLAMENT TAL-KUMMISSJONI (UE) 2016/539

tas-6 ta' April 2016

li jemenda r-Regolament (UE) Nru 1178/2011 fir-rigward tat-taħriġ, tal-ittestjar u tal-kontroll perjodiku tal-bdoti għan-navigazzjoni bbażata fuq il-prestazzjoni

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 216/2008 tal-Parlament Ewropew u tal-Kunsill tal-20 ta' Frar 2008 dwar regoli komuni fil-kamp tal-avjazzjoni ċivili u li jstabblixxi Aġenzija Ewropea tas-Sikurezza tal-Avjazzjoni, u li jhassar id-Direttiva tal-Kunsill 91/670/KEE, ir-Regolament (KE) Nru 1592/2002 u d-Direttiva 2004/36/KE⁽¹⁾, u b'mod partikolari l-Artikolu 7(6) tiegħu,

Billi:

- (1) Ir-Regolament tal-Kummissjoni (UE) Nru 1178/2011⁽²⁾ jistabblixxi l-kundizzjonijiet għal bdoti involuti fl-operat ta' ċerti inġenji tal-ajru, kif ukoll tal-apparat ta' taħriġ fis-simulazzjoni tat-titjir, persuni u organizzazzjonijiet involuti fit-taħriġ, fl-ittestjar u fil-kontrolli ta' dawk il-bdoti.
- (2) Jenhtieg li fdak ir-Regolament jiġu inklużi rekwiżiti addizzjonali għat-taħriġ, għall-ittestjar u għall-kontroll perjodiku għall-bdoti li jtiru skont proceduri tan-navigazzjoni bbażata fuq il-prestazzjoni ("PBN") u li għalhekk jehtiegu privileġġi PBN approvati fil-programmi tal-klassifikazzjoni bl-istrumenti ("IR"). L-approvazzjoni PBN m'għandhiex tohloq piż amministrattiv addizzjonali għall-awtorità kompetenti.
- (3) Il-bdoti, detenturi ta' IR, li abbażi tar-rekwiżiti applikabbli tal-liġi nazzjonali, jew b'mod simili, kisbu l-għarfien teoriku u l-hiliet prattiċi fl-operazzjonijiet PBN qabel id-data tal-applikazzjoni ta' dan ir-Regolament, għandhom jitqiesu li jissodisfaw ir-rekwiżiti addizzjonali meta jistgħu juru għas-sodisfazzjon tal-awtorità kompetenti li l-għarfien u l-hiliet miksuba b'dak il-mod huma ekwivalenti għal dawk miksuba permezz ta' korsijiet u taħriġ mehtieġa skont dan ir-Regolament. L-awtoritajiet kompetenti għandhom jibbażaw id-deċizzjonijiet tagħhom dwar l-ekwivalenza ta' għarfien u hiliet ta' dan it-tip fuq informazzjoni u kriterji oġġettivi.
- (4) Mhux il-bdoti kollha, speċjalment fl-avjazzjoni ġenerali, itiru skont il-proċeduri PBN billi, pereżempju, l-inġenju tal-ajru tagħhom jew l-ajrudrom lokali ma jkollhomx tagħmir iċċertifikat b'mod xieraq għal dak l-għan. Għalhekk, bhalissa jista' jkun li dawk il-bdoti ma jehtieġux taħriġ u kkontroll addizzjonali relatati mal-PBN. Filwaqt li jikkunsidra r-rata tal-iskjerament talt-tagħrim u tal-proċeduri tal-PBN madwar l-Unjoni, dan ir-Regolament għandu jipprevedi perjodu ta' żmien raġonevoli, li warajh ir-rekwiżiti addizzjonali għat-taħriġ, l-ittestjar u l-verifiki perjodiċi għall-PBN se jsiru applikabbli għal dawk il-bdoti.

⁽¹⁾ ĠUL 79, 13.3.2008, p. 1.

⁽²⁾ Ir-Regolament tal-Kummissjoni (UE) Nru 1178/2011 tat-3 ta' Novembru 2011 li jstabblixxi rekwiżiti tekniċi u proceduri amministrattivi relatati mal-ekwipaġġi tal-ajruplani tal-avjazzjoni ċivili skont ir-Regolament (KE) Nru 216/2008 tal-Parlament Ewropew u tal-Kunsill (ĠUL 311, 25.11.2011, p. 1).

- (5) Il-perjodu li matulu l-Istati Membri jistgħu jiddeciedu li ma japplikawx id-dispożizzjonijiet tar-Regolament (UE) Nru 1178/2011 fit-territorju tagħhom għall-bdoti li jkollhom liċenzja u ċertifikat mediku assoċjat mahruġa minn pajjiż terz, u li jkunu involuti fl-operat mhux kummerċjali ta' ċerti inġenji tal-ajru, għandu jiġi estiż, minhabba n-negozjati tal-Unjoni li għaddejjin ma' ċerti pajjiżi terzi bl-għan li jiffacilitaw l-iskambju ta' dawn il-liċenzji u ċertifikati mediċi. Għandu jiġi ċċarat li, fejn Stat Membru jiehu deċiżjoni bhal din, jew hadha diġà, hu għandu jippubblika dik id-deċiżjoni b'mod xieraq u li jippermetti lill-partijiet kollha kkonċernati jiehdu nota ta' dan, filwaqt li jiżgura li r-rekwiżiti ta' trasparenza u ċertezza tad-dritt huma sodisfatti.
- (6) Fir-Regolament (UE) Nru 1178/2011 għandhom jiġu inklużi wkoll rekwiżiti addizzjonali dwar il-privileġġi tal-bdoti tat-testijiet tat-titjira, biex daww il-bdoti jithallew joperaw inġenji tal-ajru għal ċerti titjiriet bla ma jikkonformaw mar-rekwiżiti li jkollhom klassifikazzjoni tal-klassi jew tat-tip rispettivi.
- (7) Ir-Regolament (UE) Nru 1178/2011 jistipula li l-kors tat-taħriġ għal liċenzji ta' aktar minn bdot wiehed ("MPL") għandu jingħata minn organizzazzjoni tat-taħriġ approvata li hija parti mill-operatur ta' trasport bl-ajru. Barra minn hekk, dak ir-Regolament jistipula li, sakemm detentur ta' MPL ma jkunx lesta l-kors ta' konverżjoni tal-istess operatur, ma jistax jeżerċita l-privileġġi tal-MPL. Hemm każijiet fejn, minhabba tort tal-operatur, xi detenturi ta' MPL ma jistgħux ilestu l-kors ta' konverżjoni ta' dak l-operatur u b'konsegwenza la jistgħu jahdmu ma' dak l-operatur u lanqas ma' operaturi oħra. Ir-restrizzjoni fuq il-privileġġi tal-eżerċitar ta' MPL xi mkien iehor tpoġġi lil daww id-detenturi ta' MPL fi żvantagġ mingħajr ma hija gġusstifikata għal ragunijiet ta' sikurezza. Bdoti li jibdlu l-operatur huma meħtieġa li jlestu l-kors ta' konverżjoni tal-operatur il-ġdid minkejja l-fatt li jkunu għamlu l-kors ta' konverżjoni mal-operatur preċedenti. Barra minn hekk, il-kors ta' konverżjoni ta' kwalunkwe operatur jrid iqis bis-shih il-livell ta' esperjenza tal-bdoti li jingħaqdu ma' dak l-operatur. Għalhekk jenhtieg li dik ir-restrizzjoni titneħħa. Hekk ir-rekwiżiti tal-MPL ikunu allinjati wkoll mal-istandards tal-ICAO.
- (8) Għaldaqstant, ir-Regolament (UE) Nru 1178/2011 għandu jiġi emendat skont dan.
- (9) Il-miżuri stipulati f'dan ir-Regolament huma abbażi tal-Opinjoni ⁽¹⁾ mahruġa mill-Aġenzija Ewropea tas-Sikurezza tal-Avjazzjoni skont l-Artikoli 17(2)(b) u 19(1) tar-Regolament (KE) Nru 216/2008.
- (10) Il-miżuri stipulati f'dan ir-Regolament huma konformi mal-opinjoni tal-Kumitat stabbilit bl-Artikolu 65 tar-Regolament (KE) Nru 216/2008,

ADOTTAT DAN IR-REGOLAMENT:

Artikolu 1

Ir-Regolament tal-Kummissjoni (UE) Nru 1178/2011 huwa emendat kif ġej:

- (1) Jiddaħħal l-Artikolu 4a li ġej:

"Artikolu 4a

Privileġġi tal-kwalifika ta' titjir bl-istrumenti tan-navigazzjoni bbażata fuq il-prestazzjoni

1. Il-bdoti jistgħu jtiru biss skont il-proċeduri tan-navigazzjoni bbażata fuq il-prestazzjoni (PBN) wara li jkunu ngħataw privileġġi PBN bhala approvazzjoni tal-kwalifika ta' titjir bl-istrumenti ("IR") tagħhom.
2. Bdot għandu jingħata privileġġi PBN meta jissodisfa r-rekwiżiti kollha li ġejjin:
 - (a) il-bdot ikun lesta b'suċċess kors ta' għarfien teoriku inkluż dwar il-PBN, skont FCL.615 tal-Anness I (il-Parti-FCL);
 - (b) il-bdot jkun lesta b'suċċess taħriġ tat-titjir inkluż dwar il-PBN, skont FCL.615 tal-Anness I (il-Parti-FCL);
 - (c) il-bdot jkun lesta b'suċċess test tal-hiliet skont l-Appendiċi 7 tal-Anness I (il-Parti-FCL), jew inkella test tal-hiliet jew kontroll tal-profiċjenza skont l-Appendiċi 9 tal-Anness I (il-Parti-FCL).

⁽¹⁾ L-Opinjoni tal-Aġenzija Ewropea tas-Sigurtà tal-Avjazzjoni Nru 03/2015 tal-31.3.2015 għal Regolament tal-Kummissjoni dwar ir-reviżjoni tal-kriterji għall-approvazzjoni operazzjonali għan-Navigazzjoni Bbażata fuq il-Prestazzjoni (PBN).

3. Ir-rekwiżiti tal-paragrafu 2(a) u (b) għandhom jitqiesu li ġew issodisfati meta l-awtorità kompetenti tqis li l-kompetenza miksuba, permezz tat-taħriġ jew bil-familjarità mal-operazzjonijiet tal-PBN, hija ekwivalenti għall-kompetenza miksuba permezz tal-korsijiet imsemmija fil-paragrafu 2(a) u (b), u l-bdot kapaċi juri din il-kompetenza għas-sodisfazzjon tal-eżaminatur fil-kontroll tal-proficjenza jew fit-test tal-hiliet imsemmi fil-paragrafu 2(c).

4. Fil-ġurnal abbord tal-bdot għandu jinżamm rekord tat-turija tal-kompetenza fil-PBN b'suċċess, wara li jitlestha t-test tal-hiliet jew il-kontroll tal-proficjenza msemmija fil-paragrafu 2(c), jew rekord ekwivalenti u ffirmat mill-eżaminatur li jkun wettaq it-test jew il-kontroll.

5. Bdoti IR mingħajr privileġġi PBN jistgħu jtiru biss frotot u approċċi li ma jeħtiġux il-privileġġi tal-PBN u l-ebda oġġett tal-PBN ma jkun meħtieġ għat-tiġdid tal-IR tagħhom sal-25 ta' Awwissu 2020; wara dik id-data, il-privileġġi PBN għandhom ikunu meħtieġa għal kull IR."

(2) Fl-Artikolu 10a, għandu jiżdied il-paragrafu 5 li ġej:

"5. L-organizzazzjoni tat-taħriġ tal-bdoti għandhom jiżguraw li l-korsijiet tat-taħriġ IR li jorrfu jkunu jinkludu l-privileġġi PBN f'konformità mar-rekwiżiti tal-Anness I (il-Parti FCL) sa mhux aktar tard mill-25 ta' Awwissu 2020."

(3) Il-paragrafu 4 tal-Artikolu 12 jinbidel b'dan li ġej:

"4. B'deroga mill-paragrafu 1, sat-8 ta' April 2017 l-Istati Membri jistgħu jiddeciedu li ma japplikawx id-dispożizzjonijiet ta' dan ir-Regolament għall-bdoti li jkollhom liċenzja u ċertifikat mediku assoċjat maħruġa minn pajjiż terz u li jkunu involuti fl-operat ta' inġenji tal-ajru mhux kummerċjali kif speċifikati fl-Artikolu 4(1)(b) jew (c) tar-Regolament (KE) Nru 216/2008. L-Istati Membri għandhom ipoġġu dawk id-deżicjonijiet għad-dispożizzjoni tal-pubbliku."

(4) L-Annessi I u VII huma emendati skont l-Anness ta' dan ir-Regolament.

Artikolu 2

Dan ir-Regolament jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mit-8 ta' April 2016.

Madankollu, il-punti 1, 2, u 4 tal-Artikolu 1 għandhom japplikaw mill-25 ta' Awwissu 2018, bl-eċċezzjoni tal-punt 1(g) tal-Anness, li għandu japplika mit-8 ta' April 2016.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, is-6 ta' April 2016.

Għall-Kummissjoni
Il-President
Jean-Claude JUNCKER

ANNEX

L-Annessi I u VII tar-Regolament (UE) Nru 1178/2011 huma emendati kif ġej:

(1) L-Anness I huwa emendat kif ġej:

(a) id-definizzjonijiet li ġejjin jiddaħhlu fl-FCL.010:

“Operazzjoni angulari” tfisser operazzjoni ta’ avvicinament bi strument li fiha l-massimu tollerabbli ta’ żball/devjazzjoni mit-trajettorja pplanata huwa espress bid-diflessjoni tal-labar tal-Indikatur tad-Devjazzjoni tar-Rotta (CDI) jew apparat tal-wiri ekwivalenti fil-kokpit.

“Operazzjoni Lineari” tfisser operazzjoni ta’ avvicinament bi strument li fiha l-massimu tollerabbli ta’ żball/devjazzjoni mit-trajettorja pplanata huwa espress funitajiet ta’ tul, pereżempju mil nawtiku, għal devjazzjoni perpendikolari laterali.

“LNAV” tfisser Navigazzjoni Laterali.

“LPV” tfisser l-Prestazzjoni tal-Lokalizzatur bi Gwida Vertikali.

“Navigazzjoni Bbażata fuq il-Prestazzjoni (PBN)” tfisser navigazzjoni taż-żona bbażata fuq rekwiziti ta’ prestazzjoni għal inġenji tal-ajru li joperaw fuq rotta ATS, fuq proċedura ta’ avvicinament bl-istrumenti jew fi spazju tal-ajru ddeżinjat.

“RNP APCH” tfisser speċifikazzjoni tal-PBN użata għal operazzjonijiet ta’ avvicinament bl-istrumenti.

“Operazzjoni RNP APCH għall-minimu tal-LNAV” tfisser operazzjoni 2D ta’ avvicinament bl-istrumenti li għaliha l-gwida laterali hija bbażata fuq lokalizzazzjoni GNSS.

“Operazzjoni RNP APCH għall-minimu tal-LNAV/VNAV” tfisser operazzjoni 3D ta’ avvicinament bl-istrumenti li għaliha l-gwida laterali hija bbażata fuq lokalizzazzjoni GNSS u li l-gwida vertikali hija pprovduta mill-funzjoni Baro VNAV jew mil-lokalizzazzjoni GNSS inkluż SBAS.

“Operazzjoni RNP APCH għall-minimu tal-LPV” tfisser operazzjoni 3D ta’ avvicinament bl-istrumenti li għaliha kemm il-gwida laterali u dik vertikali huma bbażati fuq lokalizzazzjoni GNSS inkluż SBAS.

“RNP AR APCH” tfisser speċifikazzjoni tan-navigazzjoni użata għal operazzjonijiet ta’ avvicinament bl-istrumenti li jehtieġu approvazzjoni speċifika.

“Operazzjoni ta’ approċċ bl-istrumenti tridimensjonali (3D)” tfisser operazzjoni ta’ avvicinament bl-istrumenti li tuża gwida tan-navigazzjoni laterali u vertikali.

“Operazzjoni ta’ approċċ bl-istrumenti bidimensjonali (2D)” tfisser operazzjoni ta’ avvicinament bl-istrumenti li tuża gwida tan-navigazzjoni laterali biss.

“VNAV” tfisser Navigazzjoni Vertikali.”;

(b) FCL.600.IR jinbidel b’dan li ġej:

“Hlief kif previst fl-FCL.825, l-operazzjonijiet taht IFR fuq ajruplan, elikopter, ballun tal-arja jew inġenju tal-ajru bil-powered-lift għandhom jitwettqu biss mid-detenturi ta’:

(a) PPL, CPL, MPL u ATPL, u

(b) ghajr għal meta jkun qed iwettaq test tal-hiliet, kontroll tal-profiċjenza jew meta jkun qed jirċievi struzzjoni, IR bi privileġġi xierqa applikabbli għar-rekwiziti tal-ispazju tal-ajru u tal-kategorija tal-inġenju tal-ajru.”;

(c) punt (a) fl-FCL.605.IR jinbidel b’li ġej:

“(a) Il-privileġġi ta’ detentur ta’ IR iridu jtajru inġenju tal-ajru skont IFR, inklużi operazzjonijiet PBN, b’altitudni deċiżjonali ta’ mhux inqas minn 200 pied (60 m)”;

(d) il-punt (a) ta' FCL.700 jinbidel b'li ġej:

“(a) Id-detenturi ta' liċenzja ta' bdot m'għandhomx jaġixxu fi kwalunkwe kapaċità bhala bdoti ta' inġenju tal-ajru sakemm ma jkollhomx liċenzja valida u xierqa tal-klassi jew tat-tip, għajr fi kwalunkwe wiehed mill-kazijiet li ġejjin:

(i) għal LAPL, SPL u BPL;

(ii) meta jwettqu testijiet tal-hiliet jew kontrolli tal-proficjenza għat-tigdid tal-klassifikazzjoni tal-klassi jew tat-tip;

(iii) waqt li jkunu qed jitghallmu jtiru;

(iv) meta jkollhom klassifikazzjoni ta' test tat-titjira maħruġa skont l-FCL.820.”;

(e) jithassar il-punt (c) ta' FCL.700;

(f) fil-punt (c) ta' FCL.820, punt 3 jinbidel b'dan li ġej:

“(3) iwettaq titjiriet mingħajr klassifikazzjoni tat-tip jew tal-klassi kif iddefinit fis-Subparti H, hlief li l-klassifikazzjoni ta' test tat-titjir m'għandhiex tintuża għal operazzjonijiet kummerċjali tat-trasport bl-ajru.”;

(g) il-punt 2 tal-Appendiċi 5 jinbidel b'dan li ġej:

“2. Approvazzjoni għal kors ta' tahrig MPL għandha tinghata lil ATO li tkun parti minn operatur tat-trasport bl-ajru kummerċjali ċċertifikata f'konformità mal-Parti-ORO jew li jkollha qbil speċifiku ma' operatur ta' dak it-tip.”

(h) L-Appendiċi 7 huwa emendat kif ġej:

(i) il-punt 1 jinbidel b'li ġej:

“1. Applikant għal IR għandu jkun ingħata tagħlim dwar l-istess klassi jew tip ta' inġenju tal-ajru li jintuża fit-test li għandu jkun mghammar kif jixraq għall-għanijiet tat-tahrig u tal-ittestjar.”;

(ii) il-punt 11 jinbidel b'li ġej:

“11. Għandhom japplikaw il-limiti li ġejjin u dawn ġew ikkoreġuti biex jagħmlu tajjeb għal kundizzjonijiet turbulenti u għall-kwalitajiet tal-immaniġġjar u l-eżekuzzjoni tal-inġenju tal-ajru użat:

Għoli

Ġeneralment	± 100 pied
Bidu ta' tidwira f'altitudni deċiżjonali	+ 50 pied/- 0 piedi
Għoli/MAP/altitudni minima ta' tbaxxija	+ 50 pied/- 0 piedi

Traċċar

Għajnuniet bir-radju	± 5°
Għal devjazzjonijiet angolari	diflessjoni ta' nofs skala, azimut u l-passaġġ tal-inżul (eż. LPV, ILS, MLS, GLS).
Devjazzjonijiet laterali “lineari” 2D (LNAV) u 3D (LNAV/VNAV)	Id-devjazzjoni/l-iżball/perpendikolari għandhom normalment ikunu limitati għal ± ½ il-valur RNP assoċjat mal-proċedura. Devjazzjonijiet żgħar minn dan l-istandard sa massimu ta' 1 darba l-valur RNP huma permissibbli.
Devjazzjonijiet vertikali lineari 3D (eż. RNP APCH (LNAV/VNAV) bl-użu baroVNAV)	mhux aktar minn - 75 pied taht il-profil vertikali fi kwalunkwe hin, u mhux aktar minn + 75 pied 'il fuq mill-profil vertikali f'1 000 pied 'il fuq mil-livell tal-ajrudrom jew tahtu.

Heading

il-magni kollha joperaw	± 5°
bi hsara simulata fil-magna	± 10°

Velocità

il-magni kollha joperaw	± 5 mili nawtiċi
bi hsara simulata fil-magna	10 mili nawtiċi/5 mili nawtiċi

KONTENUT TAT-TEST

Ajruplani

TAQSIMA 1 — OPERAZZJONIJIET TA' QABEL IT-TITJIRA U T-TLUQ	
Użu tal-lista ta' kontroll, hila fit-titjir, proċeduri ta' kontra s-silġ/tat-tnehhija tas-silġ, eċċ., għandhom jiġu applikati fit-taqsimiet kollha	
a	Użu tal-manwal tat-titjira (jew ekwivalenti) speċjalment kalkolu tal-eżekuzzjoni tal-inġenju tal-ajru, massa u bilanċ
b	Użu ta' dokument tas-Servizzi tat-Traffiku tal-Ajru, dokument tat-temp
c	Thejjija ta' pjan tat-titjira tal-ATC, pjan/log tat-titjira tal-IFR
d	Identifikazzjoni ta' sistemi ta' navigazzjoni meħtieġa għat-tluq, għall-wasla u għall-proċeduri tal-avviċinament
e	Spezzjoni ta' qabel it-titjira
f	Kundizzjonijiet Meteoroloġiċi
g	Taxiing
h	Tluq PBN (jekk applikabbli): — Iċċekkja li tteġġet il-proċedura korretta fis-sistema tan-navigazzjoni; kif ukoll — Kontroverifika bejn is-sistema tal-wiri tan-navigazzjoni u l-grafika tat-tluq.
i	Tgħarrif ta' qabel it-tluq mill-art, Tluq mill-art
j (°)	Tranzizzjoni għal titjira bl-istrumenti
k (°)	Proċeduri ta' tluq bl-istrumenti, inkluż t-tluq PBN, u l-issettjar tal-altimetru
l (°)	Kollegament mal-ATC — konformità, proċeduri R/T
TAQSIMA 2 — IMMANIĠĠJAR ĠENERALI (°)	
a	Kontroll tal-ajruplan b'referenza biss għall-istrumenti, inkluż: livell tat-titjira f'diversi velocità-jiet, trim
b	Dawriet waqt tluq fl-ajru u tbaxxija b'dawra sostnuta ta' Rata 1
c	Irkupri minn attitudnijiet mhux tas-soltu, inklużi dawriet bi bbankjar ta' 45° u dawriet f'daqqa waqt it-tbaxxija

d (*)	Irkupru minn avvċinament għal waqfien tal-magna f'titjira fi pjan, dawriet ta' tluġh fl-ajru/ tbaxxija u f'konfigurazzjoni ta' nżul — applikabbli biss għall-ajruplani
e	Panew limitat: tluġh fl-ajru jew tbaxxija stabbilizzati, dawriet flivell b'Rata 1 fuq headings partikolari, irkupru minn attitudnijiet mhux tas-soltu — applikabbli biss għall-ajruplani
TAQSIMA 3 — PROĊEDURI IFR WAQT IR-ROTTA (°)	
a	Traċċar, inkluża l-interċettazzjoni, eż. NDB, VOR, traċċar bejn waypoints
b	Użu ta' sistema tan-navigazzjoni u għajnuniet bir-radju
c	Titjira fi pjan, kontroll ta' heading, altitudni u airspeed, issettjar tal-qawwa, teknika ta' trim
d	Issettjar tal-altimetru
e	Puntwalità u revizjoni tal-ETAs (żamma waqt ir-rota, jekk mehtieg)
f	Monitoraġġ tal-progress tat-titjira, log tat-titjira, użu tal-fjuwil, immaniġġjar tas-sistemi
g	Proċeduri ta' protezzjoni mis-silġ, simulati jekk mehtieg
h	Kollegament mal-ATC — konformità, proċeduri R/T
TAQSIMA 3a — PROĊEDURI TAL-WASLA	
a	Issettjar u kontroll tal-għajnuniet tan-navigazzjoni, jekk applikabbli
b	Proċeduri tal-wasla, kontrolli bl-altimetru
c	Altitudni u limitazzjonijiet tal-veloċità, jekk applikabbli
d	Wasla PBN (jekk applikabbli): — Iċċekkja li ttelegħet il-proċedura korretta fis-sistema tan-navigazzjoni; kif ukoll — Kontroverifika bejn is-sistema tal-wiri tan-navigazzjoni u l-grafika tal-wasla.
TAQSIMA 4 (°) — OPERAZZJONIJIET 3D (**)	
a	Issettjar u kontroll tal-għajnuniet tan-navigazzjoni Kontroll tal-angolu tat-trajettorja vertikali Għall-RNP APCH: — Iċċekkja li ttelegħet il-proċedura korretta fis-sistema tan-navigazzjoni; kif ukoll — Kontroverifika bejn is-sistema tal-wiri tan-navigazzjoni u l-grafika tal-avvċinament.
b	Tgħarrif tal-avvċinament u tal-inżul, inkluži l-kontrolli ta' tbaxxija/avvċinament/inżul, inkluża l-identifikazzjoni tal-facilitajiet
c (*)	Proċedura ta' żamma

d	Konformità mal-proċedura tal-avvicinament ippubblikata
e	Puntwalità tal-avvicinament
f	Altitudni, veloċità, kontroll tal-heading (avvicinament stabilizzat)
g (*)	Azzjoni ta' tidwir
h (*)	Proċedura ta' avvicinament bla suċċess/inżul
i	Kollegament mal-ATC — konformità, proċeduri R/T
TAQSIMA 5 (*) — OPERAZZJONIJIET 2D (**)	
a	Issettjar u kontroll tal-ghajnuniet tan-navigazzjoni Għall-RNP APCH: — Iċċekkja li ttejjgħet il-proċedura korretta fis-sistema tan-navigazzjoni; kif ukoll — Kontroverifika bejn is-sistema tal-wiri tan-navigazzjoni u l-grafika tal-avvicinament.
b	Tgħarrif tal-avvicinament u tal-inżul, inklużi l-kontrolli ta' tbaxxija/avvicinament/inżul, inkluża l-identifikazzjoni tal-facilitajiet
c (*)	Proċedura ta' zamma
d	Konformità mal-proċedura tal-avvicinament ippubblikata
e	Puntwalità tal-avvicinament
f	Atitudni/Dstanza sal-MAPt, veloċità, kontroll tal-heading (avvicinament stabilizzat), Stop Down Fixes (SDF(s)), jekk applikabbli
g (*)	Azzjoni ta' tidwir
h (*)	Proċedura ta' avvicinament bla suċċess/inżul
i	Kollegament mal-ATC — konformità, proċeduri R/T
TAQSIMA 6 — TITJIRA B'MAGNA WAHDA MA TAĤDIMX (ajruplani b'aktar minn magna waħda biss) (*)	
a	Hsara simulata fil-magna wara t-tluġh jew fit-tidwir
b	Avvicinament, tidwir u avvicinament bla suċċess proċedurali b'magna waħda ma taħdimx
c	Avvicinament u nżul b'magna waħda ma taħdimx
d	Kollegament mal-ATC — konformità, proċeduri R/T

(*) Għandha titwettaq b'referenza għall-istrumenti biss.

(**) Tista' titwettaq f'FFS, FTD 2/3 jew FNPT II.

(*) Tista' titwettaq fit-Taqsima 5 jew fit-Taqsima 6.

(**) Biex jiġu stabbiliti u jinżammu l-privileġġi PBN approċċ wieħed fit-Taqsima 4 jew fit-Taqsima 5 għandu jkun RNP APCH. Fejn RNP APCH mhix prattikabbli, din għandha titwettaq f'FSTD mgħammar b'mod xieraq.

Helikopters

TAQSIMA 1 — TLUQ

Użu tal-lista ta' kontroll, hila fit-titjir, proċeduri ta' kontra s-silġ/tat-tnehhija tas-silġ, eċċ., għandhom jiġu applikati fit-taqsimiet kollha

a	Użu tal-manwal tat-titjira (jew ekwivalenti) speċjalment kalkolu tal-eżekuzzjoni tal-inġenju tal-ajru; massa u bilanċ
b	Użu ta' dokument tas-Servizzi tat-Traffiku tal-Ajru, dokument tat-temp
c	Thejjija ta' pjan tat-titjira tal-ATC, pjan/log tat-titjira tal-IFR
d	Identifikazzjoni ta' sistemi ta' navigazzjoni meħtieġa għat-tluq, għall-wasla u għall-proċeduri tal-avviċinament
e	Spezzjoni ta' qabel it-titjira
f	Kundizzjonijiet Meteoroloġiċi
g	Taxiing/Taxi fl-ajru f'konformità mal-ATC jew struzzjonijiet tal-għalliem
h	Tluq PBN (jekk applikabbli): — Iċċekkja li ttellgħet il-proċedura korretta fis-sistema tan-navigazzjoni; kif ukoll — Kontroverifika bejn is-sistema tal-wiri tan-navigazzjoni u l-grafika tat-tluq.
i	Tgħarrif, proċeduri u kontrolli ta' qabel it-tluq mill-art
j	Tranzizzjoni għal titjira bl-istrumenti
k	Proċeduri ta' tluq bl-istrumenti, inklużi proċeduri tal-PBN

TAQSIMA 2 — IMMANIĠĠJAR ĠENERALI

a	Kontroll tal-helikopter b'referenza biss għall-istrumenti, inkluż:
b	Dawriet waqt tluq fl-ajru u tbaxxija b'dawra sostnuta ta' Rata 1
c	Irkupri minn attitudnijiet mhux tas-soltu, inklużi dawriet bi bbankjar ta' 30° u dawriet f'daqqa waqt it-tbaxxija

TAQSIMA 3 — PROĊEDURI IFR WAQT IR-ROTTA

a	Traċċar, inkluża l-interċettazzjoni, pereżempju NDB, VOR, RNAV
b	Użu ta' għajnuniet bir-radju
c	Titjira fi pjan, kontroll ta' heading, altitudni u airspeed, issettjar tal-qawwa
d	Issettjar tal-altimetru
e	Puntwalità u revizjoni tal-ETAs

f	Monitoraġġ tal-progress tat-titjira, log tat-titjira, użu tal-fjuwil, immaniġġjar tas-sistemi
g	Proċeduri ta' protezzjoni mis-silġ, simulati jekk ikun mehtieg u applikabbli
h	Kollegament mal-ATC — konformità, proċeduri R/T
TAQSIMA 3a — PROĊEDURI TAL-WASLA	
a	Issettjar u kontroll tal-ghajnuniet tan-navigazzjoni, jekk applikabbli
b	Proċeduri tal-wasla, kontrolli bl-altimetru
c	Altitudni u limitazzjonijiet tal-veloċità, jekk applikabbli
d	Wasla PBN (jekk applikabbli) — Iċċekkja li ttelegħet il-proċedura korretta fis-sistema tan-navigazzjoni; kif ukoll — Kontroverifika bejn is-sistema tal-wiri tan-navigazzjoni u l-grafika tal-wasla.
TAQSIMA 4 — OPERAZZJONIJIET 3D (*)	
a	Issettjar u kontroll tal-ghajnuniet tan-navigazzjoni Iċċekkja l-angolu tat-Trajettorja Veritkali għal RNP APCH: (a) Iċċekkja li ttelegħet il-proċedura korretta fis-sistema tan-navigazzjoni; kif ukoll (b) Kontroverifika bejn is-sistema tal-wiri tan-navigazzjoni u l-grafika tal-avvicinament.
b	Tgħarrif tal-avvicinament u l-inżul, inklużi l-kontrolli ta' tbaxxija/avvicinament/inżul
c (*)	Proċedura ta' zamma
d	Konformità mal-proċedura tal-avvicinament ippubblikata
e	Puntwalità tal-avvicinament
f	Altitudni, veloċità, kontroll tar-rotta (approċċ stabilizzat)
g (*)	Azzjoni ta' tidwir
h (*)	Proċedura ta' avvicinament bla suċċess/inżul
i	Kollegament mal-ATC — konformità, proċeduri R/T
TAQSIMA 5 — OPERAZZJONIJIET 2D (*)	
a	Issettjar u kontroll tal-ghajnuniet tan-navigazzjoni Għall-RNP APCH: — Iċċekkja li ttelegħet il-proċedura korretta fis-sistema tan-navigazzjoni; kif ukoll — Kontroverifika bejn is-sistema tal-wiri tan-navigazzjoni u l-grafika tal-avvicinament.

b	Tgħarrif tal-avvicinament u tal-inżul, inklużi l-kontrolli ta' tbaxxija/avvicinament/inżul u l-identifikazzjoni tal-facilitajiet
c (*)	Proċedura ta' zamma
d	Konformità mal-proċedura tal-avvicinament ippubblikata
e	Puntwalità tal-avvicinament
f	Altitudni, velocità, kontroll tar-rotta (approċċ stabilizzat)
g (*)	Azzjoni ta' tidwir
h (*)	Proċedura ta' approċċ bla suċċess (*)/inżul
i	Kollegament mal-ATC — konformità, proċeduri R/T

TAQSIMA 6 — PROĊEDURI ANORMALI U TA' EMERĠENZA

Din it-taqsimha tista' tiġi kkombinata mat-taqsimiet 1 sa 5. It-test għandu jkoll il-kontroll tal-ħelikopter, l-identifikazzjoni tal-magna bil-ħsara, azzjonijiet immedjati (touch drills), azzjonijiet ta' segwitu u kontrolli u preċiżjoni tat-titjira fis-sitwazzjonijiet li ġejjin:

a	ħsara simulata fil-magna wara t-tluġ jew mal-avvicinament/waqt l-avvicinament (**) (f-altitudni sikura sakemm ma ssirx f'FFS jew f'FNPT II/III, FTD 2, 3)
b	ħsara fl-apparat ta' zieda fl-istabbiltà/sistema idrawlika (jekk applikabbli)
c	Panew limitat
d	Awtorotazzjoni u rkupru għal altitudni stabbilita minn qabel
e	Operazzjonijiet 3D manwali mingħajr direttur tat-titjira (***) Operazzjonijiet 3D b'direttur tat-titjira (***)

(*) Biex jiġu stabbiliti u jinżammu l-privileġġi PBN approċċ wiehed fit-Taqsima 4 jew fit-Taqsima 5 għandu jkun RNP APCH. Fejn RNP APCH mhix prattikabbli, din għandha titwettaq f'FSTD mghammar b'mod xieraq.

(*) Għandhom jitwettqu fit-Taqsima 4 jew fit-Taqsima 5.

(**) Helikopter b'aktar minn magna waħda biss.

(***) Jiġi ttestjat punt wiehed biss."

(i) L-Appendiċi 8 huwa emendat kif ġej:

(i) in-nota fqiegħ tat-tabella fit-taqsimha A tinbidel b'dan li ġej:

"(*) Sakemm matul it-12-il xahar preċedenti, l-applikant ikun tar mill-inqas tliet tluq u avvicinamenti IFR bil-privileġġi PBN, fosthom avvicinament wiehed RNP APCH fuq ajruplan ta' klassi jew tip SP f'operazzjonijiet ta' bdot wiehed, jew, għal ajruplani b'aktar minn magna waħda, għajr ajruplani kumplessi HP, l-applikant ikun għadda mit-taqsimha 6 tat-test tal-hiliet għal ajruplani SP ajruplani għajr daww kumplessi HP li jittajru biss b'referenza għall-istrumenti f'operazzjoni ta' bdot wiehed."

(ii) in-nota fqiegħ tat-tabella fit-taqsimha B tinbidel b'dan li ġej:

"(*) Sakemm matul it-12-il xahar preċedenti, l-applikant ikun tar mill-inqas tliet tluq u avvicinamenti IFR bl-eżerċizzju tal-privileġġi PBN, fosthom avvicinament wiehed RNP APCH (jista' jkun avvicinament Point in Space (PinS)) fuq ħelikopter tat-tip SP f'operazzjoni SP."

(j) L-Appendiċi 9 huwa emendat kif ġej:

(i) il-punt 4 tat-Taqsima B jinbidel b'li ġej:

“4. Għandhom japplikaw il-limiti li ġejjin u dawn ġew ikkoreġuti biex jagħmlu tajjeb għal kundizzjonijiet turbulenti u għall-kwalitajiet tal-immanigġjar u l-eżekuzzjoni tal-ajruplan użat:

Għoli

Ġeneralment	± 100 pied
Bidu ta' tidwira f'altitudni deċiżjonali	+ 50 pied/- 0 piedi
Għoli/altitudni minimi ta' tbaxxija	+ 50 pied/- 0 piedi

Traċċar

fuq għajnuniet bir-radju	± 5°
Għal devjazzjonijiet “angolari”	Diflessjoni ta' nofs skala, azimut u l-passaġġ tal-inżul (eż. LPV, ILS, MLS, GLS).

Devjazzjonijiet “lineari” 2D (LNAV) u 3D (LNAV/VNAV)	Id-devjazzjoni/l-iżball/perpendikolari għandhom normalment ikunu limitati għal ± ½ il-valur RNP assoċjat mal-proċedura. Devjazzjonijiet żgħar minn dan l-istandard sa massimu ta' 1 darba l-valur RNP huma permissibbli.
--	--

Devjazzjonijiet vertikali lineari 3D (eż. RNP APCH (LNAV/VNAV) bl-użu baroVNAV)	mhux aktar minn - 75 pied taht il-profil vertikali fi kwalunkwe hin, u mhux aktar minn + 75 pied 'il fuq mill-profil vertikali f'1 000 pied 'il fuq mil-livell tal-ajrudrom jew tahtu.
---	--

Heading

il-magni kollha joperaw	± 5°
bi hsara simulata fil-magna	± 10°

Velocità

il-magni kollha joperaw	± 5 knots
bi hsara simulata fil-magna	+ 10 mili nawtiċi/- 5 mili nawtiċi,

(ii) jiddaħhal il-punt (h) li jmiss fil-punt 5 tat-Taqsima B:

“(h) Biex jiġu stabbiliti u jinżammu l-privileġġi PBN approċċ wiehed għandu jkun RNP APCH. Fejn RNP APCH mhix prattikabbli, din għandha titwettaq f'FSTD mgħammar b'mod xieraq.”,

(iii) ir-ringieli 3B.4 u 3B.5 tat-tabella fil-punt 5 tat-Taqsima B jinbidlu b'dan li ġej:

“3B0.4* Operazzjonijiet 3D sa DH/A ta' 200 pied (60 m) jew għal valuri minimi oghla jekk meħtieġa fil-proċedura tal-avvicinament (jista' jintuża l-awtopilota għall-intersezzjoni vertikali fis-segment tal-avvicinament finali)		P→	→		M	
3B.5* Operazzjonijiet 2D għal MDH/A		P→	→		M”	

(iv) jiddaħhal il-punt (j) li jmiss fil-punt 6 tat-Taqsima B:

“(j) Biex jiġu stabbiliti u jinżammu l-privileġġi PBN approċċ wiehed għandu jkun RNP APCH. Fejn RNP APCH mhix Prattikabbli, din għandha titwettagħ f’FSTD mghammar b’mod xieraq.”,

(v) ir-ringiela 3.9.3 tat-tabella fil-punt 6 tat-Taqsima B tinbidel b’dan li ġej:

“3.9.3* Operazzjonijiet 3D għal DH/A f’200 pied (60 m) jew għal valuri minimi oġhla jekk mitluba fil-proċedura tal-avvicinament							
---	--	--	--	--	--	--	--

Nota: Skont l-AFM, il-proċeduri tal-RNP APCH jistgħu jeħtieġu l-użu ta’ awtopilota jew ta’ direttur tat-titjira. Il-proċedura li għandha tiġi segwita fl-ajru manwalment għandha tintgħażel filwaqt li jitqiesu dawn il-limitazzjonijiet (pereżempju jintgħażel ILS għal 3.9.3.1 f’każ ta’ limitazzjoni AFM).”

(vi) Ir-ringieli 3.9.3.4 u 3.9.4 tat-tabella fil-punt 6 tat-Taqsima B jinbidlu b’dan li ġej:

“3.9.3.4* manwalment, b’ magna waħda ma taħdimx b’mod simulat; il-ħsara tal-magna għandha tiġi simulata matul l-avvicinament finali qabel ma jinqabeż 1 000 pied ‘il fuq mil-livell tal-ajrudrom sakemm tintmess l-art jew sakemm titlesta l-proċedura ta’ avvicinament bla suċċess Fajruplani li ma jkunux iċċertifikati bhala kategorija ta’ ajruplani ta’ trasport (JAR/FAR 25) jew bhala kategorija ta’ ajruplani ta’ vvjaġġar minn post għall-iehor (SFAR 23), l-avvicinament bi ħsara simulata tal-magna u l-avvicinament b’tidwir li jirriżulta għandhom jinbdew flimkien mal-avvicinament mingħajr preċiżjoni kif deskritt fi 3.9.4. It-tidwir għandu jinbeda meta jintlaħaq l-gholi ppubblikat ta’ spazju hieles mingħajr ostaklu (OCH/A), iżda mhux aktar tard minn meta jintlaħaq għoli/altitudni minimu/a ta’ nżul (MDH/A) ta’ 500 pied ‘il fuq mill-elevazzjoni minima tar-runway. Għal ajruplani li jkollhom l-istess prestazzjoni ta’ ajruplan ta’ trasport fir-rigward ta’ massa ta’ tluġh u ta’ altitudni ta’ densità, l-għalliem jista’ jissimula l-ħsara ta’ magna skont 3.9.3.4.			P—>	—>			M
3.9.4* Operazzjonijiet 2D sal-MDH/A			P*—>	—>			M”

(vii) ir-ringiela 4.1 tat-tabella fil-punt 6 tat-Taqsima B tinbidel b’dan li ġej:

“4.1 Avvicinament b’tidwir bil-magni kollha jaħdmu* waqt operazzjoni 3D meta tintlaħaq l-altitudni deċiżjonali miftiehma			P*—>	—>”,			
--	--	--	------	------	--	--	--

(viii) ir-ringiela 5.1 tat-tabella fil-punt 6 tat-Taqsima B tinbidel b’dan li ġej:

“5.1 Inżul Normali* b’referenza viżiva stabbilita f’DH wara operazzjoni ta’ avvicinament bl-istrumenti.			P”				
---	--	--	----	--	--	--	--

(ix) fir-ringiela 6.2 tat-tabella fil-punt 6 tat-Taqsima B il-kelma “ILS” tinbidel b’dan li ġej: “CAT II/III”,

(x) il-punt 4(a) tat-Taqsima C tinbidel b’dan li ġej:

“(a) Limiti tat-titjira IFR.

Għoli

Ġeneralment	± 100 pied
Bidu ta’ tidwira f’altitudni deċiżjonali	+ 50 pied/– 0 piedi
Għoli/altitudni minimi ta’ tbaxxija	+ 50 pied/– 0 piedi

Traċċar

Għajnuniet bir-radju	± 5°
Devjazzjonijiet “angolari” 3D	Diflessjoni ta’ nofs skala, azimut u l-passaġġ tal-inżul (eż. LPV, ILS, MLS, GLS).
Devjazzjoni “lineari” 2D (LNAV) u 3D (LNAV/VNAV):	Id-devjazzjoni/l-iżball/perpendikolari għandhom normalment ikunu limitati għal ± ½ il-valur RNP assoċjat mal-proċedura. Devjazzjonijiet żgħar minn dan l-istandard sa massimu ta’ darba (1) l-valur RNP huma permissibbli.
Devjazzjonijiet vertikali lineari 3D (eż. RNP APCH (LNAV/VNAV) bl-użu baroVNAV):	mhux aktar minn – 75 pied taht il-profil vertikali fi kwalunkwe hin, u mhux aktar minn + 75 pied ‘il fuq mill-profil vertikali f’1 000 pied ‘il fuq mil-livell tal-ajrudrom jew tahtu.

Heading

Operazzjonijiet normali	± 5°
Operazzjonijiet anormali/emergenzi	± 10°

Velocità

Ġeneralment	± 10 mili nawtici
Bi hsara simulata fil-magna	+ 10 mili nawtici/– 5 mili nawtici”,

(xi) ir-ringieli 5.4, 5.4.1 u 5.4.2 tat-tabella fil-punt 12 tat-Taqsima C jinbidlu b’dan li ġej:

5.4	Operazzjonijiet 3D għal DH/A f’200 pied (60 m) jew għal valuri minimi oghla jekk mitluba fil-proċedura tal-avviċinament	P*	—>*	—>*			
5.4.1	Manwalment, minghajr direttur tat-titjira Nota: Skont l-AFM, il-proċeduri tal-RNP APCH jistgħu jehtiegu l-użu ta’ awtopilota jew ta’ direttur tat-titjira. Il-proċedura li għandha tiġi segwita fl-ajru manwalment għandha tintgħażel filwaqt li jitqiesu dawn il-limitazzjonijiet (pereżempju jintgħażel ILS għal 5.4.1 f’każ ta’ limitazzjoni AFM).	P*	—>*	—>*		M*	
5.4.2	Manwalment, b’Direttur tat-Titjira	P*	—>*	—>*		M**	

(xii) ir-ringieli 5.4.4 u 5.5 tat-tabella fil-punt 12 tat-Taqsima C jinbidlu b'dan li ġej:

"5.4.4	Manwalment, b'magna waħda ma taħdimx b'mod simulat; il-hsara tal-magna għandha tigi simulata matul l-avvicinament finali qabel ma tghaddi 1 000 pied 'il fuq mill-ajrudrom sakemm tintmess l-art jew sakemm titlesta l-proċedura ta' avvicinament bla suċċess	P*	—>*	—>*		M*	
5.5	Operazzjonijiet 2D sal-altitudni minima tal-inżul MDA/H	P*	—>*	—>*		M**	

(2) Fl-Anness VII, il-punt (a) ta' ORA.ATO.135 jinbidel b'dan li ġej:

“(a) L-ATO għandha tuża flotta adegwata ta' ingeni tal-ajru jew FSTDs għat-taħriġ, li jkunu mghammra kif jixraq għall-korsijiet ta' taħriġ ipprovdu.”.

REGOLAMENT TA' IMPLIMENTAZZJONI TAL-KUMMISSJONI (UE) 2016/540**tas-6 ta' April 2016****li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas- 17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾,Wara li kkunsidrat ir-Regolament ta' Implimentazzjoni (UE) Nru 543/2011 tas-7 ta' Ġunju 2011 li jippreskrivi regoli dettaljati dwar l-applikazzjoni tar-Regolament tal-Kunsill (KE) Nru 1234/2007 fir-rigward tas-setturi tal-frott u l-hxejjex u tal-frott u l-hxejjex ipproċessati ⁽²⁾ u b'mod partikolari l-Artikolu 136(1) tiegħu,

Billi:

- (1) Ir-Regolament ta' Implimentazzjoni (UE) Nru 543/2011 jistipula, skont ir-rizultat tan-negozjati kummerċjali multilaterali taċ-Ċiklu tal-Urugwaj, il-kriterji li bihom il-Kummissjoni tiffissal-valuri standard għall-importazzjoni minn pajjiżi terzi, għall-prodotti u għall-perjodi stipulati fl-Anness XVI, il-Parti A tiegħu.
- (2) Il-valur standard tal-importazzjoni huwa kkalkulat kull ġurnata tax-xogħol skont l-Artikolu 136(1) tar-Regolament ta' Implimentazzjoni (UE) Nru 543/2011, billi jqis id-dejta varjabbli ta' kuljum. Għalhekk dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

ADOTTAT DAN IR-REGOLAMENT:

Artikolu 1

Il-valuri standard tal-importazzjoni msemmija fl-Artikolu 136 tar-Regolament ta' Implimentazzjoni (UE) Nru 543/2011 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-6 ta' April 2016.

*Għall-Kummissjoni,**F'isem il-President,*

Jerzy PLEWA

Direttur Ġenerali għall-Agrikoltura u l-Iżvilupp Rurali⁽¹⁾ ĠUL 347, 20.12.2013, p. 671.⁽²⁾ ĠUL 157, 15.6.2011, p. 1.

ANNEX

Il-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex

(EUR/100 kg)		
Kodiċi tan-NM	Kodiċi tal-pajjiż terz ⁽¹⁾	Valur standard tal-importazzjoni
0702 00 00	IL	268,0
	MA	93,1
	SN	164,2
	TR	102,8
	ZZ	157,0
0707 00 05	MA	80,7
	TR	127,6
	ZZ	104,2
0709 93 10	MA	87,0
	TR	145,3
	ZZ	116,2
0805 10 20	EG	45,8
	IL	76,9
	MA	56,3
	TN	71,4
	TR	72,9
	ZA	51,4
	ZZ	62,5
	ZZ	62,5
0805 50 10	MA	91,9
	TR	105,4
	ZZ	98,7
0808 10 80	AR	86,1
	BR	110,1
	CL	116,3
	CN	124,1
	US	158,2
	ZA	86,9
	ZZ	113,6
	ZZ	113,6
0808 30 90	AR	139,5
	CL	136,4
	CN	66,8
	ZA	103,2
	ZZ	111,5
	ZZ	111,5

⁽¹⁾ In-nomenklatura tal-pajjiżi stabbilita bir-Regolament tal-Kummissjoni (UE) Nru 1106/2012 tas-27 ta' Novembru 2012 li jimplimenta r-Regolament (KE) Nru 471/2009 tal-Parlament Ewropew u tal-Kunsill dwar statistika Komunitarja relatata mal-kummerċ estern ma' pajjiżi li mhumiex membri, fir-rigward tal-aġġornament tan-nomenklatura tal-pajjiżi u t-territorji (GU L 328, 28.11.2012, p. 7). Il-kodiċi "ZZ" jirrappreżenta "ta' origini oħra".

DEĊIŻJONIJIET

DEĊIŻJONI TAL-KUNSILL (UE) 2016/541

tal-15 ta' Frar 2016

li tavża lill-Greċja biex tiegħu miżuri għat-tnaqqis tad-defiċit li huma meqjusa necessarja biex jagħmlu tajjeb għas-sitwazzjoni ta' defiċit eċċessiv (2015/1410) ⁽¹⁾

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 126(9) tiegħu,

Wara li kkunsidra r-rakkomandazzjoni mill-Kummissjoni Ewropea,

Billi:

- (1) L-Artikolu 126 tat-Trattat dwar il-Funzjonament tal-Unjoni Ewropea ("TFUE") jistabbilixxi li l-Istati Membri għandhom jevitaw defiċits pubbliċi eċċessivi u jistabbilixxi l-proċedura ta' defiċit eċċessiv. Il-Patt ta' Stabbiltà u Tkabbir, li fil-parti korrettiva tiegħu jimplementa l-proċedura ta' defiċit eċċessiv, jipprovdi l-qafas li jsostni l-politiki tal-gvern għal ritorn rapidu lejn pożizzjonijiet baġitarji solidi filwaqt li titqies is-sitwazzjoni ekonomika.
- (2) Fis-27 ta' April 2009, il-Kunsill iddeċieda, skont l-Artikolu 104(6) tat-Trattat li jistabbilixxi l-Komunità Ewropea, li kien jeżisti defiċit eċċessiv fil-Greċja.
- (3) Fl-10 ta' Mejju 2010, il-Kunsill adotta d-Deciżjoni 2010/320/UE ⁽²⁾ indirizzata lill-Greċja taht l-Artikolu 126(9) u l-Artikolu 136 TFUE bl-għan li ssahhaħ u tapprofondixxi s-sorveljanza fiskali u li tavża lill-Greċja biex tiegħu miżuri għat-tnaqqis tad-defiċit li huma meqjusa necessarji sabiex tiġi rimedjata s-sitwazzjoni ta' defiċit eċċessiv mhux aktar tard mill-iskadenza tal-2014. Il-Kunsill stabbilixxa l-2014 bhala l-iskadenza għall-korrezzjoni tas-sitwazzjoni ta' defiċit eċċessiv, u miri annwali għad-defiċit pubbliku.
- (4) Id-Deciżjoni tal-Kunsill Nru 2010/320/UE giet emendata sostanzjalment diversi drabi. Billi kellhom isiru aktar emendi, fl-interess taċ-ċarezza, din giet riformulata, fit-12 ta' Lulju 2011, bid-Deciżjoni tal-Kunsill 2011/734/UE ⁽³⁾. Sussegwentement, dik id-Deciżjoni giet emendata b'mod sinifikattiv diversi drabi bejn it-8 ta' Lulju 2011 u Diċembru 2012 ⁽⁴⁾.
- (5) Id-deterjorament ferm gravi tas-sitwazzjoni finanzjarja tal-Greċja wasslet lill-Istati Membri taż-żona tal-euro biex jiddeċiedu li jipprovdu sostenn ta' stabbiltà, bil-għan li l-istabbiltà finanzjarja taż-żona tal-euro kollha tiġi salvagwardata, flimkien ma' assistenza multilaterali pprovdata mill-Fond Monetarju Internazzjonali. Minn Mejju 2010 sa Gunju 2015, l-appoġġ provdut mill-Istati Membri taż-żona euro ha l-forma kemm ta' Faċilità ta' Self bilaterali favur il-Greċja kif ukoll ta' self mill-Faċilità Ewropea ta' Stabbiltà Finanzjarja ('EFSF'). Is-sostenn tal-kredituri kien akkumpanjat minn kondizzjonijiet estensivi ta' politika, inkluż ir-rispett min-naħa tal-Greċja tad-Deciżjoni tal-Kunsill 2011/734/UE u l-emendi sussegwenti għaliha.
- (6) Fit-8 ta' Lulju 2015, il-Greċja talbet assistenza finanzjarja mill-Mekkanizmu Ewropew ta' Stabbiltà ("MES") fil-forma ta' self għal tliet snin, u fit-12 ta' Lulju 2015 ntlahaq qbil fil-prinċipju dwar l-għoti ta' self sa massimu ta'

⁽¹⁾ Dan l-att oriġinarjament gie adottat bl-Ingliż biss u ppubblikat fil-ĠUL 219, 20.8.2015, p. 8.

⁽²⁾ ĠUL 145, 11.6.2010, p. 6.

⁽³⁾ ĠUL 296, 15.11.2011, p. 38.

⁽⁴⁾ Id-Deciżjoni tal-Kunsill 2011/791/UE tat-8 ta' Novembru 2011 (ĠUL 320, 3.12.2011, p. 28), id-Deciżjoni tal-Kunsill 2012/211/UE tat-13 ta' Marzu 2012 (ĠUL 113, 25.4.2012, p. 8), id-Deciżjoni tal-Kunsill 2013/6/UE tal-4 ta' Diċembru 2012 (ĠUL 4, 9.1.2013, p. 40).

EUR 86 000 miljun lill-Greċja. Fis-17 ta' Lulju, il-Bord tal-Gvernaturi tal-MES inkariga lill-Kummissjoni Ewropea, f'koordinament mal-Bank Ċentrali Ewropew, u mal-Fond Monetarju Internazzjonali, biex jinnegozja Memorandum ta' Qbil ("MtQ") li jindika fid-dettall il-kondizzjonijiet ta' politika għal faċilità ta' assistenza finanzjarja li tkopri l-perjodu 2015-2018 skont l-Artikolu 13(3) tat-Trattat MES.

- (7) F'konformità mar-Regolament (UE) Nru 472/2013 tal-Parlament Ewropew u tal-Kunsill tal-21 ta' Mejju 2013 dwar it-tishih tas-sorveljanza ekonomika u baġitarja tal-Istati Membri fiż-żona tal-euro li jesperjenzaw jew ikunu mhedda b'diffikultajiet gravi fir-rigward tal-istabbiltà finanzjarja tagħhom ⁽¹⁾, u b'mod partikolari l-Artikolu 7 tiegħu, Stat Membru li jitlob assistenza finanzjarja mill-MES ikollu jipprepara programm ta' aġġustament makroekonomiku ("il-Programm") għall-approvazzjoni mill-Kunsill. Tali programm għandu jiżgura l-adozzjoni ta' sett ta' riformi mehtieġa għat-titjib tas-sostenibbiltà tal-finanzi pubbliċi u l-kuntest regolatorju.
- (8) Il-Programm imhejji mill-Greċja għe approvat bid-Deciżjoni ta' Implimentazzjoni tal-Kunsill (UE) 2016/544 ⁽²⁾.
- (9) L-Artikolu 10(2)(b) tar-Regolament (UE) Nru 472/2013 jistabbilixxi wkoll li, meta Stat Membru li jkun soġġett għal programm ta' aġġustament makroekonomiku taht l-Artikolu 7 ta' dak ir-Regolament ikun ukoll soġġett għal deciżjoni taht l-Artikolu 126(9) TFUE għall-korrezzjoni ta' deficit eċċessiv, il-miri baġitarji annwali tal-programm ta' aġġustament makroekonomiku tiegħu għandhom jiġu integrati fid-deciżjoni li jingħata avviz taht l-Artikolu 5(1) tar-Regolament (KE) Nru 1467/97 tas-7 ta' Lulju 1997 dwar li tithaff u li tiġi ċċarata l-implimentazzjoni tal-proċedura ta' deficit eċċessiv ⁽³⁾; barra minn hekk, il-miżuri li jwasslu għal dawk il-miri fil-programm ta' aġġustament makroekonomiku għandhom wkoll ikunu integrati fid-deciżjoni li jingħata avviz taht l-Artikolu 5(1) tar-Regolament (KE) Nru 1467/97. Barra dan l-Artikolu 10(2)(a) tar-Regolament (UE) Nru 472/2013 jistabbilixxi li l-Istat Membru għandu jkun eżentat milli jipprezenta rapporti taht l-Artikolu 5(1) tar-Regolament (KE) Nru 1467/97. Finalment, l-Artikolu 10(2)(c) tar-Regolament (UE) Nru 472/2013 jistabbilixxi li l-monitoraġġ isir kif previst skont l-Artikolu 7(4) ta' dak ir-Regolament u l-Istat Membru għandu jkun eżentat mill-monitoraġġ taht l-Artikolu 10(1) u l-Artikolu 10a tar-Regolament (KE) Nru 1467/97 u mill-monitoraġġ li jakkumpanja kull deciżjoni skont l-Artikolu 6(2) ta' dak ir-Regolament.
- (10) Attwalment huwa previst li l-attività ekonomika fil-Greċja ser tkun ferm aktar dgħajfa milli kien mistenni meta għet adottata l-aħħar emenda għad-Deciżjoni tal-Kunsill 2011/734/UE f'Diċembru 2012. Kemm il-PGD reali kif ukoll dak nominali huma mistennija jkunu flivelli ferm aktar baxxi fl-2015 u l-2016 milli kien mistenni fil-Previżjoni tar-Rebbiegħa 2015 tal-Kummissjoni, minhabba l-incertezza politika, in-nuqqas ta' implimentazzjoni tar-riformi, in-nuqqas fid-dhul pubbliku, l-għeluq tal-banek u l-impożizzjoni ta' kontrolli tal-kapital. Il-Kummissjoni aġġornat il-previżjoni tagħha għat-tkabbir tal-PGD f'Awwissu 2015, kif neċessarju bhala sostenn għan-negozjati għall-MtF mehtieġ għal programm tal-MES. Skont din il-Previżjoni, il-PGD reali fl-2015-2016 huwa pprojetat li jonqos bi 2,3 % u 1,3 % rispettivament, (meta mqabbel ma' tkabbir pożittiv ta' 0,5 % u 2,9 % fil-Previżjoni tar-Rebbiegħa tal-2015 għas-snin korrispondenti), qabel jikber b'2,7 % fl-2017 u 3,1 % fl-2018. Dan id-deterjorament notevoli tax-xenarju ekonomiku fl-2015-2016 jimplika deterjorament korrispondenti tal-prospettiva għall-finanzi pubbliċi jekk ma jinbidlux il-linji politiċi.
- (11) Huwa stmat li l-Greċja tejbet id-deficit strutturali tagħha b'16-il punt perċentwali tal-PGD minn deficit ta' 15,2 % fl-2009 għal stima ta' surplus ta' 1 % fl-2014, u b'hekk għe żgurat titjib fil-bilanċ strutturali fl-2009-2014, li hu akbar b'mod sinifikanti minn dak ir-rekwiżit ta' mill-inqas 10 punti perċentwali tal-PGD matul il-perijodu rrakkomandat mill-Kunsill. Fl-2014, id-deficit pubbliku laħaq 3,5 % tal-PGD, b'mod ċar fil-limitu tad-deficit pubbliku ta' 4,5 % tal-PGD (abbazi tal-ESA2010) għall-2014 stabbilit mid-Deciżjoni tal-Kunsill. Madankollu, il-bilanċ primarju ta' 0,4 % tal-PGD kien sostanzjalment aktar dgħajef milli mistenni u ma laħaqx il-mira stabbilita ta' 1,5 % tal-PGD minhabba kombinazzjoni ta' fatturi inkluż l-inverżjoni fiċ-ċiklu ekonomiku u impatt negattiv relatat mad-dhul tal-baġit, l-illaxkar fil-politika fiskali u aktar incertezza ekonomika. L-indeboliment tal-kuntest makroekonomiku akkumpanjat b'miżuri fiskali temporanji li jiskadu fl-2015, madankollu, għamluha impossibbli li tintlaħaq il-mira tal-bilanċ primarju ta' 3 % tal-PGD fl-2015 prevista fl-aħħar emenda għad-Deciżjoni 2011/734/UE li għet adottata f'Diċembru 2012. Il-miri fiskali ġew, għalhekk, riveduti 'l isfel b'mod sostanzjali, b'kont meħud taċ-ċirkostanzi makroekonomiċi u s-sitwazzjoni fiskali attwali, biex jiġi evitat li l-politika fiskali tkun eċċessivament restrittiva fuq terminu qasir.
- (12) Il-Greċja għalhekk ser issegwi direzzjoni fiskali ġdida, ibbażata fuq miri ta' surplus primarju ta' -0,25, 0,5, 1,75, u 3,5 % tal-PGD fl-2015, l-2016, l-2017 u l-2018 u lil hinn, rispettivament. It-trajettorja tal-miri fiskali hija konsistenti mar-rati ta' tkabbir mistennija tal-ekonomija Griega hekk kif tkun qed tirkupra mill-akbar recessjoni tagħha qatt irreġistrata. Id-direzzjoni riveduta timplika li d-deficit pubbliku ser jinżel taht it-3 % tal-PGD fl-2017.

⁽¹⁾ ĠUL 140, 27.5.2013, p. 1.

⁽²⁾ Ara l-paġna 27 ta' dan il-Ġurnal Uffiċjali.

⁽³⁾ ĠUL 209, 2.8.1997, p. 6 (Edizzjoni Speċjali bil-Malti: Kapitolu 10 Volum 001 p. 89).

- (13) Skont il-previżjoni aġġornata tas-servizzi tal-Kummissjoni għat-tkabbir fil-PGD nominali, il-bilanċ primarju tal-amministrazzjoni pubblika huwa mistenni li jilhaq deficit ta' EUR 7 631 miljun (4,4 % tal-PGD) fl-2015, deficit ta' EUR 6 166 miljun (3,6 % tal-PGD) fl-2016, deficit ta' EUR 4 089 miljun (2,3 % tal-PGD) fl-2017 u deficit ta' EUR 753 miljun (0,4 % tal-PGD) fl-2018.
- (14) Il-baġit għall-2016 li għandu jiġi adottat mill-Parlament Grieg jifforma parti mill-Istrateġija Fiskali fuq Termini Medju (MTFS) 2016-2019, bil-għan li jipprovi konsolidazzjoni fiskali mdaqqsqa u li titwettaq sa mill-bidu tal-Istrateġija, b'iffrankar ta' aktar minn EUR 6 900 miljun, qrib l-4 % tal-PGD.
- (15) Il-fatt li r-reviżjoni tal-programm finali tal-EFSF ma tkompletix, il-pagamenti tas-servizz tad-dejn li ma sarux, l-iskadenza tal-programm tal-EFSF u l-introduzzjoni ta' kontrolli fuq il-kapital holqu ċirkostanzi godda li wasslu għal deterjorament qawwi ulterjuri fis-sostenibbiltà tad-dejn. Dan ġara minhabba stimi aktar baxxi, reviżjoni 'l isfel tal-miri tas-surplus primarju, reviżjoni 'l isfel tad-dhul mill-privatizzazzjoni, deterjorament qawwi tal-bżonnijiet ta' finanzjament tas-settur bankarju wara l-impożizzjoni tal-kontrolli kapitali, il-bżonn ta' likwidazzjoni oghla tal-arretrati wara nuqqas ta' likwidità esperjenzata minhabba l-effetti sovrani u ta' valutazzjoni minhabba d-deprezzament tal-euro fir-rigward tad-drittijiet speċjali ta' prelevament. Bħala riżultat ta' dawn l-iżviluppi, ir-relazzjoni tad-dejn mal-PGD hija mistennija li tilhaq 198,3 % fl-2016, qabel ma tonqos għal 169,3 % fl-2020, 154,5 % fl-2022 u 115,9 % fl-2030 fix-xenarju bażi.
- (16) Meta jitqiesu dawk l-iżviluppi, jehtieg li d-direzzjoni ta' aġġustament lejn il-korrezzjoni tad-defiċit eċċessiv tiġi aġġornata. L-impenn li hadet il-Greċja jikkonċerna mhux biss il-miżuri ta' konsolidazzjoni fiskali, iżda wkoll dawk il-miżuri mehtieġa biex jissahhah il-kuntest li jiffavorixxi t-tkabbir u li jiġi minimizzat kwalunkwe impatt soċjali negattiv.
- (17) Kull miżura stipulata mid-Deciżjoni ta' Implimentazzjoni tal-Kunsill (UE) 2016/544 hija strumentali fil-kisba tal-aġġustament baġitarju neċessarju. Xi miżuri għandhom impatt dirett fuq is-sitwazzjoni baġitarja tal-Greċja filwaqt li l-oħrajn huma miżuri strutturali li ser jirriżultaw f'titjib fil-governanza fiskali u sitwazzjoni baġitarja aktar solida fuq terminu medju.
- (18) Fid-dawl tal-kunsiderazzjonijiet imsemmija hawn fuq, jidher li huwa neċessarju li ssir reviżjoni tal-miri baġitarji annwali precedenti u tal-miżuri li wasslu għal dawk il-miri. Il-miri baġitarji annwali godda u miżuri li jwasslu għal dawk il-miri huma dawk li jinsabu fid-Deciżjoni ta' Implimentazzjoni tal-Kunsill (UE) 2016/544.

ADOTTA DIN ID-DECIŻJONI:

Artikolu 1

1. Il-Greċja għandha ttejjem is-sitwazzjoni attwali ta' deficit eċċessiv malajr kemm jista' jkun u mhux aktar tard mill-2017.
2. Id-direzzjoni ta' aġġustament lejn il-korrezzjoni tad-defiċit eċċessiv għandha tkun immirata biex jintlaħqu l-miri annwali tad-defiċit tal-amministrazzjoni pubblika, kif stipulati fid-Deciżjoni ta' Implimentazzjoni tal-Kunsill (UE) 2016/544 u ser tkun ibbażata fuq miri ta' surplus primarju ta' - 0,25, 0,5, 1,75 u 3,5 % tal-PGD fl-2015, l-2016, l-2017 u l-2018 u lil hinn, rispettivament. It-trajettorja tal-miri fiskali hija konsistenti mar-rati ta' tkabbir mistennija tal-ekonomija Griega hekk kif tkun qed tirkupra mill-akbar recessjoni tagħha qatt irreġistrata. Id-direzzjoni riveduta timplika li d-defiċit pubbliku ser jinżel taht it-3 % tal-PGD fl-2017.
3. Il-Greċja għandha tadotta u timplimenta bis-shiħ il-miżuri kollha ta' aġġustament fiskali, ekonomiċi u strutturali inkorporati fil-programm ta' aġġustament ekonomiku u finanzjarju kif approvat bid-Deciżjoni ta' Implimentazzjoni tal-Kunsill (UE) 2016/544.
4. Il-Greċja għandha tkun lesta tadotta miżuri ulterjuri jekk jimmaterializzaw riskji għall-pjanijiet baġitarji. Miżuri ta' konsolidazzjoni baġitarja għandhom jiżguraw titjib dejjiemi fil-bilanċ strutturali tal-amministrazzjoni pubblika b'mod li jiffavorixxi t-tkabbir.

Artikolu 2

Din id-Deciżjoni għandha tidhol fis-seħh fil-jum tan-notifika tagħha.

Artikolu 3

Din id-Deciżjoni hija indirizzata lir-Repubblika Ellenika.

Magħmul fi Brussell, il-15 ta' Frar 2016.

Għall-Kunsill
Il-President
M.H.P. VAN DAM

DEĊIŻJONI TA' IMPLIMENTAZZJONI TAL-KUNSILL (UE) 2016/542**tal-15 ta' Frar 2016****dwar l-ghoti ta' assistenza finanzjarja għal żmien qasir mill-Unjoni lill-Greċja (2015/1181) ⁽¹⁾**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 407/2010 tal-11 ta' Mejju 2010 li jistabbilixxi mekkaniżmu Ewropew ta' stabbilizzazzjoni finanzjarja ⁽²⁾, u b'mod partikulari l-Artikolu 3(2) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Greċja talbet assistenza finanzjarja ġdida mill-Mekkaniżmu Ewropew ta' Stabbiltà ("MES") u hemm ftehim fil-prinċipju biex l-assistenza mitluba tingħata.
- (2) Madankollu, il-Greċja tehtieg finanzjament tranżitorju sakemm dik l-assistenza tista' tiġi applikata, sabiex tiġi ppreservata l-integrità taż-żona tal-euro, tiġi ppreservata l-istabbiltà finanzjarja u tiġi evitata inadempjenza ulterjuri rigward l-obbligi tagħha ta' hlas lura. Fid-dawl tat-taqlib ekonomiku u finanzjarju gravi kkawżat minn ċirkostanzi eċċezzjonali li l-Gvern ma setax jikkontrolla, il-Greċja talbet uffiċjalment xi assistenza finanzjarja urġenti mill-Unjoni fil-15 ta' Lulju 2015 bil-ghan li titħares l-istabbiltà finanzjarja fil-Greċja, fiż-żona tal-euro u fl-Unjoni. L-assistenza li tingħata lill-Greċja mill-MES ser tintuża sabiex jithallas lura s-self li rċeviet il-Greċja taht il-Mekkaniżmu Ewropew ta' Stabbilizzazzjoni Finanzjarja ("EFSM").
- (3) L-abbozz tal-programm ta' aġġustament ekonomiku u finanzjarju (il-"Programm") ipprezentat mill-Greċja lill-Kummissjoni u lill-Kunsill għandu l-ghan li jiżgura l-adozzjoni ta' sett ta' riformi mehtieġa biex titjieb is-sostenibbiltà tal-finanzi pubbliċi u l-ambjent regolatorju.
- (4) Il-valutazzjoni mill-Kummissjoni, b'koordinazzjoni mal-Bank Ċentrali Ewropew ("BĊE"), hija li l-Greċja tehtieg finanzjament ta' ammont totali ta' EUR 7 160 miljun matul ix-xahar ta' Lulju 2015. It-termini finanzjarji dettaljati għandhom jiġu stipulati fi Ftehim dwar Faċilità ta' Self.
- (5) L-assistenza finanzjarja mill-Unjoni għandha tkun amministrata mill-Kummissjoni.
- (6) Il-Greċja pprezentat il-Programm lill-Kunsill u lill-Kummissjoni bil-ghan li tiġi żgurata l-adozzjoni ta' sett ta' riformi mehtieġa biex titjieb is-sostenibbiltà tal-finanzi pubbliċi u l-ambjent regolatorju. Fil-15 ta' Lulju 2015, intlaħaq ftehim fil-livell tas-servizzi bejn il-Gvern u l-Kummissjoni fir-rigward tal-Programm, li għandu jiġi stipulat f'Memorandum ta' Qbil dwar il-Kondizzjonijiet Speċifiċi tal-Politika Ekonomika (il-"Memorandum ta' Qbil").
- (7) Il-Kummissjoni għandha tivverifika regolarment li l-kondizzjonijiet tal-politika ekonomika marbutin mal-assistenza jiġu ssodisfati, permezz ta' missjonijiet u rapportar regolari mill-awtoritajiet Griegi.
- (8) L-assistenza għandha tiġi pprovduta bil-ghan li tappoġġa l-implimentazzjoni b'suċċess tal-Programm.
- (9) L-Istati Membri taż-żona tal-euro kkomunikaw l-impenn tagħhom li jirrimborzaw flimkien u fil-pront, permezz ta' arrangament apposta, lil kull Stat Membru li mhuwiex fiż-żona tal-euro għall-ammont li l-Istat Membru li mhuwiex fiż-żona tal-euro jkun hallas friżorsi proprji li jikkorrispondi għall-użu tal-baġit generali tal-Unjoni f'kazijiet ta' telf li jirriżulta minn assistenza finanzjarja mill-Unjoni lil Stat Membru taż-żona tal-euro taht ir-Regolament (UE) Nru 407/2010. Ser jiddaħhlu wkoll fis-seħh arrangamenti xierqa sabiex jiġi żgurat li ma jingħatax kumpens żejjed lil Stati Membri li mhumiex fiż-żona tal-euro, meta jiġu attivati strumenti li jipproteġu l-baġit generali tal-Unjoni, inkluż l-irkupru ta' dejn, fejn necessarju bit-tpaċija ta' ammonti riċevibbli u pagamenti maż-żmien.

⁽¹⁾ Dan l-att oriġinarjament ġie adottat bl-Ingliż biss u ppubblikat fil-ĠUL 192, 18.7.2015, p. 15.⁽²⁾ ĠUL 118, 12.5.2010, p. 1.

- (10) Is-self tal-EFSM huwa garantit mill-baġit ġenerali tal-Unjoni. F'każ ta' inadempjenza taht dan is-self, il-Kummissjoni tista' tutilizza fondi addizzjonali li jaqbzu l-assi taghha, b'kont mehud ta' kwalunkwe surplus ta' likwidità, biex taghmel tajjeb ghad-dejn tal-Unjoni. Ir-Regolament (UE, Euratom) Nru 966/2012 tal-Parlament Ewropew u tal-Kunsill⁽¹⁾ (ir-"Regolament Finanzjarju") applikabbli ghall-baġit ġenerali tal-Unjoni u r-regoli dettaljati tiegħu jipprevedu strumenti li jipproteġu l-baġit tal-Unjoni li jinkludu l-irkupru tad-dejn, fejn mehtieg bi tpaċċja tal-ammonti riċevibbli u pagamenti maż-żmien. Il-Kummissjoni ser tapplika dawn l-istrumenti,

ADOTTA DIN ID-DEĊIŻJONI:

Artikolu 1

1. L-Unjoni ghandha tqiegħed ghad-dispożizzjoni tal-Greċja self li jammonta għal massimu ta' EUR 7 160 miljun, b'maturità massima ta' tliet xhur.
2. L-assistenza finanzjarja mill-Unjoni taht din id-Deciżjoni ma ghandhiex titqiegħed ghad-dispożizzjoni sakemm ma jiġix pprovdut kollateral likwidu li jikkorrispondi għall-esponent tagħhom lil dawk l-Istati Membri li l-munita tagħhom mhijiex il-euro permezz ta' arrangamenti legalment vinkolanti b'mod li jkun jista' jithallas lilhom fil-miżura neċessarja biex ikopri kull obbligazzjoni li jistgħu jgarrbu b'riżultat ta' kwalunkwe nuqqas mill-Greċja li thallas lura l-assistenza finanzjarja skont it-termini tagħha.
3. L-assistenza finanzjarja ghandha titqiegħed ghad-dispożizzjoni immedjatement wara d-dhul fis-seħħ ta' din id-Deciżjoni.
4. L-assistenza finanzjarja mill-Unjoni ghandha titqiegħed ghad-dispożizzjoni mill-Kummissjoni lill-Greċja f'mhux iktar minn żewġ pagamenti.
5. Il-pagamenti għandhom jiġu rilaxxati soġġett għad-dhul fis-seħħ tal-Ftehim dwar is-Self u l-Memorandum ta' Qbil, u l-osservanza mill-Greċja tal-kondizzjonijiet ta' politika rilevanti, skont l-Artikolu 3.
6. Il-Greċja ghandha thallas l-ispiża tal-finanzjament tal-Unjoni, b'żieda ta' għaxar punti bażi.
7. L-ispejjeż imsemmija fl-Artikolu 7 tar-Regolament (UE) Nru 407/2010 għandhom jithallsu mill-Greċja.
8. Jekk ikun mehtieg, sabiex jiġi ffinanzjat is-self fil-hin, il-Kummissjoni ghandha tkun awtorizzata tissellef permezz ta' pjazzament privat ta' noti jew permezz ta' kwalunkwe arrangament finanzjarju iehor xieraq li jippermettilha tiġbor fondi fi żmien qasir hafna.

Artikolu 2

1. L-assistenza ghandha tkun amministrata mill-Kummissjoni b'mod konsistenti mal-impenji tal-Greċja.
2. Il-Kummissjoni, b'konsultazzjoni mal-BĊE, ghandha taqbel mal-awtoritajiet Griegi dwar il-kondizzjonijiet speċifiċi tal-politika ekonomika marbutin mal-assistenza finanzjarja kif stipulat fl-Artikolu 3. Dawk il-kondizzjonijiet għandhom jiġu stipulati fil-Memorandum ta' Qbil, li għandu jiġi ffirmat mill-Kummissjoni u mill-awtoritajiet Griegi f'konformità mal-impenji msemmija fil-paragrafu 1 ta' dan l-Artikolu. It-termini finanzjarji dettaljati għandhom jiġu stipulati fi Ftehim dwar Facilità ta' Self li għandu jiġi konkluż mal-Kummissjoni.
3. Il-Kummissjoni ghandha tivverifika regolarment li l-kondizzjonijiet tal-politika ekonomika marbutin mal-assistenza jkunu ssodisfati, u tippreżenta rapporti lill-Kumitat Ekonomiku u Finanzjarju. Għal dan il-għan, l-awtoritajiet Griegi għandhom jikkooperaw bis-shih mal-Kummissjoni u l-BĊE, u jqiegħdu ghad-dispożizzjoni tagħhom kull informazzjoni neċessarja. Il-Kummissjoni ghandha żżomm lill-Kumitat Ekonomiku u Finanzjarju infurmat dwar l-iżviluppi rilevanti kollha.

⁽¹⁾ Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli ghall-baġit ġenerali tal-Unjoni u li jhassar ir-Regolament tal-Kunsill (KE, Euratom) Nru 1605/2002 (ĠU L 298, 26.10.2012, p. 1).

Artikolu 3

1. Il-programm ta' aġġustament ekonomiku u finanzjarju (il-"Programm") imhejji mill-awtoritajiet Griegi huwa b'dan approvat.
2. L-iżborż tal-assistenza għandu jsir bil-kondizzjoni li l-Greċja:
 - (i) tadotta l-miżuri msemmija fil-Programm li għandhom l-15 ta' Lulju 2015 bhala t-terminu għall-adozzjoni;
 - (ii) tiehu passi ċari sabiex thejji l-implimentazzjoni tal-kondizzjonijiet l-oħra tal-politika elenkati fil-Programm; u
 - (iii) tikseb il-qbil fil-prinċipju mill-membri tal-MES taht l-Artikolu 13(2) tat-Trattat li jstabbilixxi l-Mekkaniżmu Ewropew ta' Stabbiltà sabiex jipprovdu assistenza finanzjarja lill-Greċja.
3. Il-Greċja għandha tadotta l-miżuri indikati hawn taht fil-mument propizju:

Sistema tal-VAT

- tadotta, sal-15 ta' Lulju 2015, leġiżlazzjoni li tirriforma s-sistema tal-VAT. Ir-riforma għandu jkollha l-mira ta' zieda netta fid-dhul ta' 1 % tal-PDG fuq bażi annwali minn bidliet parametriċi. Is-sistema l-ġdida tal-VAT għandha:
 - (i) tarmonizza r-rati għal waħda standard ta' 23 %, li għandha tinkludi r-ristoranti u l-forniment tal-ikel, u rata mnaqqsa ta' 13 % għall-ikel bażiku, l-enerġija, il-lukandi u l-ilma (minbarra d-drenagg), u rata mnaqqsa ħafna ta' 6 % għall-farmaċewtiċi, il-kotba u t-teatru; (ii) tissimplifika l-eżenzjonijiet biex twessa' l-baży u żżid it-taxxa fuq l-assigurazzjoni; u (iii) telimina l-iskontijiet għall-gżejjer, billi tibda mill-gżejjer bl-oghla dhul u li huma d-destinazzjonijiet turistiċi l-aktar popolari, hlief għal dawk l-aktar remoti. Ir-riforma għandha tkun kompluta sa tmiem l-2016, hekk kif jiġu determinati miżuri fiskalment newtrali xierqa u mmirati li jikkompensaw lil dawk l-abitanti li huma l-aktar fil-bżonn. Ir-rati l-ġodda tal-VAT fuq il-lukandi u l-gżejjer għandhom jiġu implimentati mill-1 ta' Ottubru 2015.

Pensjonijiet

- tadotta leġiżlazzjoni sabiex tiffriża l-limiti garantiti ta' kull xahar tal-pensjonijiet kontributorji f'termini nominali sal-2021;
- tadotta leġiżlazzjoni li tipprovdi lil min jirtira wara d-dhul fis-sehh tal-leġiżlazzjoni rilevanti Griega l-pensjonijiet bażiċi, kontributorji garantiti, u abbaży ta' test tal-mezzi fil-mument biss li jilhqu l-età normali statutorja tal-irtirar li attwalment hija ta' 67 sena;
- tadotta leġiżlazzjoni li żżid il-kontribuzzjonijiet tas-saħħa għall-pensjonanti minn 4 % għal 6 % bhala medja u testendiha għall-pensjonijiet supplementari;
- tadotta l-istrument legali xieraq sabiex tordna lill-fondi kollha tal-pensjoni biex jimplementaw bis-shih il-liġi 3863/2010 għat-talbiet ġodda għal pensjoni mressqa mill-1 ta' Jannar 2015.

Governanza statistika

- tadotta leġiżlazzjoni biex issaħħah il-governanza tal-Awtorità Ellenika tal-Istatistika (ELSTAT). Il-leġiżlazzjoni għandha tkopri (i) ir-rwol u l-istruttura tal-Korpi konsultattivi tas-Sistema Ellenika tal-Istatistika, inklużi t-trasformazzjoni tal-Kunsill tal-ELSS (Sistema Ellenika tal-Istatistika) f'Kumitat konsultattiv tal-ELSS, u r-rwol tal-GPAC (Kumitat Konsultattiv għall-Prattika Korretta); (ii) il-proċedura tar-reklutaġġ għall-President tal-ELSTAT, li tiżgura r-reklutaġġ ta' President tal-oghla kalibru professjonali, u ssegwi proċeduri u kriterji tal-għażla trasparenti; (iii) l-involviment tal-ELSTAT kif xieraq f'kull proposta leġiżlattiva jew proposta legali oħra li tikkonċerna l-istatistika; (iv) kwistjonijiet oħra li għandhom impatt fuq l-indipendenza tal-ELSTAT, inklużi l-awtonomija finanzjarja, l-ghoti tas-setgħa lill-ELSTAT biex talloka mill-ġdid karigi permanenti eżistenti u biex timpjega persunal fejn ikun meħtieġ u biex timpjega persunal xjentifiku speċjalizzat, u l-klassifikazzjoni tal-istituzzjoni bhala korp ta' politika fiskali fil-liġi reċenti 4270/2014; ir-rwol u s-setgħat tal-Bank of Greece fl-istatistika f'konformità mal-leġiżlazzjoni tal-Unjoni.

Implimentazzjoni tat-Trattat dwar l-Istabbiltà, il-Koordinazzjoni u l-Governanza (TSKG) fl-UEM

- Il-Greċja għandha timpimenta d-dispożizzjonijiet rilevanti tat-TSKG sal-15 ta' Lulju 2015.

Artikolu 4

Il-Greċja ghandha tiftaħ kont speċjali mal-Bank of Greece għall-ġestjoni tal-assistenza finanzjarja tal-Unjoni.

Artikolu 5

Din id-Deċiżjoni ghandha ssir effettiva man-notifika tagħha.

Artikolu 6

Din id-Deċiżjoni hija indirizzata lir-Repubblika Ellenika.

Artikolu 7

Din id-Deċiżjoni ghandha tiġi ppubblikata f'Il-Ġurnal Uffiċjali tal-Unjoni Ewropea.

Magħmul fi Brussell, il-15 ta' Frar 2016.

Għall-Kunsill
Il-President
M.H.P. VAN DAM

DEĊIŻJONI TA' IMPLIMENTAZZJONI TAL-KUNSILL (UE) 2016/543**tal-15 ta' Frar 2016****li tapprova l-programm ta' aġġustament tal-Greċja (2015/1182) ⁽¹⁾**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) Nru 472/2013 tal-Parlament Ewropew u tal-Kunsill tal-21 ta' Mejju 2013 dwar it-tishih tas-sorveljanza ekonomika u baġitarja tal-Istati Membri fiż-Żona tal-Euro li jesperjenzaw jew ikunu mhedda b'diffikultajiet gravi fir-rigward tal-istabbiltà finanzjarja tagħhom ⁽²⁾, u b'mod partikolari l-Artikolu 7(2) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Ir-Regolament (UE) Nru 472/2013 jistabbilixxi regoli għall-approvazzjoni ta' programm ta' aġġustament makroekonomiku għal Stat Membru li jirċievi assistenza finanzjarja, inkluż mill-Mekkaniżmu Ewropew ta' Stabilizzazzjoni Finanzjarja (EFSM). Jehtieg li dawn ir-regoli jkunu konsistenti mad-dispożizzjonijiet tar-Regolament tal-Kunsill (UE) Nru 407/2010 ⁽³⁾ li jistabbilixxi l-EFSM.
- (2) Il-Greċja nġhatat assistenza finanzjarja mill-EFSM permezz tad-Deciżjoni ta' Implimentazzjoni tal-Kunsill (UE) 2016/542 ⁽⁴⁾ dwar l-għoti ta' assistenza finanzjarja għal żmien qasir mill-Unjoni lill-Greċja.
- (3) Għal raġunijiet ta' konsistenza, l-approvazzjoni tal-programm ta' aġġustament makroekonomiku għall-Greċja taht ir-Regolament (UE) Nru 472/2013 għandha ssir b'referenza għad-dispożizzjonijiet rilevanti tad-Deciżjoni ta' Implimentazzjoni (UE) 2016/542.

ADOTTA DIN ID-DEĊIŻJONI:

Artikolu 1

Il-miżuri speċifikati fl-Artikolu 3(3) tad-Deciżjoni ta' Implimentazzjoni (UE) 2016/542 li għandhom jittiehdu mill-Greċja fil-kuntest tal-programm ta' aġġustament tagħha huma b'dan approvati.

Artikolu 2

Din id-Deciżjoni għandha ssir effettiva fid-data tan-notifika tagħha..

Artikolu 3

Din id-Deciżjoni hija indirizzata lir-Repubblika Ellenika.

Artikolu 4

Din id-Deciżjoni għandha tiġi ppubblikata f'Il-Ġurnal Uffiċjali tal-Unjoni Ewropea.

Magħmul fi Brussell, il-15 ta' Frar 2016

*Għall-Kunsill**Il-President*

M.H.P. VAN DAM

⁽¹⁾ Dan l-att ġie adottat b'mod oriġinali fl-Ingliż biss u ġie ppubblikat fil-ĠUL 192, 18.7.2015, p. 19.⁽²⁾ ĠUL 140, 27.5.2013, p. 1.⁽³⁾ Regolament tal-Kunsill (UE) Nru 407/2010 tal-11 ta' Mejju 2010 li jistabbilixxi mekkaniżmu Ewropew ta' stabilizzazzjoni finanzjarja (ĠUL 118, 12.5.2010, p. 1)⁽⁴⁾ Ara l-pagna 22 ta' dan il-Ġurnal Uffiċjali.

DEĊIŻJONI TA' IMPLIMENTAZZJONI TAL-KUNSILL (UE) 2016/544**tal-15 ta' Frar 2016****li tapprova l-programm ta' aġġustament makroekonomiku tal-Greċja (2015/1411) ⁽¹⁾**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) Nru 472/2013 tal-Parlament Ewropew u tal-Kunsill tal-21 ta' Mejju 2013 dwar it-tishih tas-sorveljanza ekonomika u baġitarja tal-Istati Membri fiż-Żona tal-Euro li jesperjenzaw jew ikunu mhedda b'diffikultajiet gravi fir-rigward tal-istabbiltà finanzjarja tagħhom ⁽²⁾, u b'mod partikolari l-Artikolu 7(2) tiegħu,

Wara li kkunsidra l-proposta mill-Kummissjoni Ewropea,

Billi:

- (1) L-Artikolu 136(1) tat-Trattat dwar il-Funzjonament tal-Unjoni Ewropea ("TFUE") jipprevedi l-possibbiltà li jiġu adottati miżuri speċifiċi għall-Istati Membri li l-munita tagħhom hija l-euro bil-ħsieb li jiġi żgurat il-funzjonament tajjeb tal-unjoni ekonomika u monetarja.
- (2) Mill-2010, il-Greċja nġhatat assistenza finanzjarja mill-Istati Membri u mill-Fond Monetarju Internazzjonali ("FMI"). Fit-2 ta' Mejju 2010, intlaħaq qbil dwar l-ewwel Programm ta' Aġġustament Ekonomiku għall-Greċja: l-Istati Membri taż-żona tal-euro qablu li jipprovdu self bilaterali, miġbur mill-Kummissjoni Ewropea, għal ammont totali ta' EUR 80 000 miljun li kellu jiġi żborsat fil-perjodu bejn Mejju 2010 u Ġunju 2013, u l-FMI ipprovdiet ammont addizzjonali ta' EUR 30 000 miljun taht arrangament ta' riserva. It-Tieni Programm ta' Aġġustament Ekonomiku għall-Greċja ġie approvat fl-14 ta' Marzu 2012. L-Istati Membri taż-żona tal-euro u l-FMI kkommettew l-ammonti mhux żborsati tal-ewwel programm flimkien ma' ammont addizzjonali ta' EUR 130 000 miljun għas-snin 2012-2014. Filwaqt li l-finanzjament tal-ewwel programm kien ibbażat fuq self bilaterali, intlaħaq ftehim li, min-naha tal-Istati Membri taż-żona tal-euro, it-tieni programm ikun iffinanzjat mill-Faċilità Ewropea ta' Stabbiltà Finanzjarja (EFSF), li kienet ilha topera b'mod shiħ minn Awwissu 2010. B'kollox, it-tieni programm ippreveda assistenza finanzjarja ta' EUR 164 500 miljun sa tmiem l-2014 (il-perjodu ġie sussegwentement estiż sa tmiem Ġunju 2015). Minn dik iċ-ċifra, l-impenn taż-żona tal-euro jammonta għal EUR 144 700 miljun li għandu jinghata permezz tal-EFSF, filwaqt li l-FMI kkontribwixxa EUR 19 800 miljun, bhala parti minn arrangament fuq erba' snin ta' EUR 28 000 miljun taht il-Faċilità ta' Fondi Estiża għall-Greċja li l-FMI approva f'Marzu 2012.
- (3) Fit-8 ta' Lulju 2015, fid-dawl tas-sitwazzjoni attwali ta' krizi ekonomika u finanzjarja gravi, l-awtoritajiet Griegi talbu assistenza finanzjarja mill-Mekkaniżmu Ewropew ta' Stabbiltà (MES) biex jiżguraw il-funzjonament tajjeb tas-sistema bankarja Griegaxieraq, biex jissodisfaw l-obbligi tad-dejn tal-Greċja, biex isostnu r-ritorn tal-ekonomija Griega lejn tkabbir sostenibbli u jissalvagwardjaw l-istabbiltà finanzjarja taż-żona tal-euro u tal-Istati Membri tagħha.
- (4) Bis-saħħa tal-Artikolu 13(1) tat-Trattat tal-MES, u biex tiffirma l-baži għal deċiżjoni tal-Bord tal-Gvernaturi tal-MES, skont l-Artikolu 13(2) tiegħu, dwar jekk għandhiex tinghata, fil-principju, sostenn għall-istabbiltà lill-Greċja fil-forma ta' self, fit-8 ta' Lulju 2015 il-President tal-Bord tal-Gvernaturi tal-MES inkariga lill-Kummissjoni Ewropea, b'kollaborazzjoni mal-Bank Ċentrali Ewropew ('BĊE'), biex tivvaluta l-eżistenza ta' riskju lill-istabbiltà finanzjarja taż-żona tal-euro b'mod ġenerali jew lill-Istati Membri tagħha; biex tivvaluta, flimkien mal-FMI, jekk id-dejn pubbliku hux sostenibbli; u biex tagħmel stima tal-bżonnijiet finanzjarji effettivi jew potenzjali tal-Greċja.
- (5) B'mod konformi mal-Artikolu 13 tat-Trattat tal-MES, il-Kummissjoni Ewropea, b'kollaborazzjoni mal-BĊE, u b'għajnuma mill-persunal tal-FMI, lestiet dawk il-valutazzjonijiet fl-10 ta' Lulju 2015, u kkonkludiet li l-kondizzjonijiet għas-sostenn finanzjarju għall-Greċja, li għandu jinghata fil-forma ta' self mill-MES, huma stabbiliti. Il-bżonnijiet finanzjarji ġew stmati li jammontaw sa EUR 86 000 miljun.

⁽¹⁾ Dan l-att originarjament ġie adottat bl-Ingliż biss u ppubblikat fil-ĠUL 219, 20.8.2015, p. 12.

⁽²⁾ ĠUL 140, 27.5.2013, p. 1.

- (6) Fis-17 ta' Lulju 2015, il-Greċja ngħatat EUR 7 160 miljun bhala assistenza finanzjarja għal perjodu qasir taht il-Mekkanizmu Ewropew ta' Stabbilizzazzjoni Finanzjarja (EFSM), bid-Deciżjoni ta' Implimentazzjoni tal-Kunsill (UE) 2016/542⁽¹⁾, biex tissodisfa l-obbligi ta' rimborż ta' Lulju 2015 u biex thallas l-arretrati dovuti lill-FMI. L-ghajnuna għet żborsata frata wahda fl-20 ta' Lulju 2015, u kienet soġġetta għal kondizzjonijiet ta' politika ekonomika. L-ghajnuna tal-MES ser tintuża, *inter alia*, biex jithallas lura dak is-self tranzitorju għal perjodu qasir tal-EFSM.
- (7) Fis-16 ta' Lulju 2015, il-Bord tal-Gvernaturi tal-MES stieden lill-Kummissjoni, b'kollaborazzjoni mal-BĊE, il-MES, l-awtoritajiet Griegi, u, fejn xieraq, il-FMI, biex jaqblu dwar programm ta' aġġustament makroekonomiku għall-Greċja. Il-programm thejja skont il-proċedura prevista taht l-Artikolu 7(1) tar-Regolament (UE) Nru 472/2013. Fil-11 ta' Awwissu 2015, dawk l-istituzzjonijiet laħqu ftehim fuq livell tekniku dwar programm ta' aġġustament makroekonomiku (il-"Programm") mal-Gvern Grieg. Il-Programm imressaq mill-Greċja lill-Kummissjoni u lill-Kunsill għandu l-għan li jiżgura l-adozzjoni ta' sett ta' riformi meħtieġa biex titjieb is-sostenibbiltà tal-finanzi pubbliċi, kif ukoll biex tiġi żgurata l-istabbiltà finanzjarja u biex jiġu promossi t-tkabbir, l-impjiegi, u l-gustizzja soċjali.
- (8) B'segwitu għal dak il-ftehim, il-Greċja għandha tadotta pakkett komprensiv ta' politika, li għandu jiġi implimentat fl-ambitu ta' programm ta' aġġustament makroekonomiku ta' tliet snin, fuq perjodu mit-tielet trimestru tal-2015 sat-tielet trimestru tal-2018.
- (9) Il-pakkett komprensiv ta' politika, li għandu jiġi stipulat f'Memorandum ta' Qbil tal-MES dwar Kondizzjonijiet Speċifiċi ta' Politika Ekonomika (il-"Memorandum ta' Qbil"), għandu jkollu l-għan li jġib lura l-kunfidenza fis-swieq finanzjarji, jerga' jistabbilixxi bilanċi makroekonomiċi sodi u jippermetti li l-ekonomija terġa' lura għal tkabbir sostenibbli. Għandu jiġi strutturat fuq erba' pilastri. Ir-restawr tas-sostenibbiltà fiskali, is-salvagwardja tal-istabbiltà finanzjarja, it-tishih tal-kompetittività u tat-tkabbir, u l-immodernizzar tal-Istat u tal-Amministrazzjoni Pubblika.
- (10) Is-servizzi tal-Kummissjoni aġġornaw il-previżjoni tagħhom għal tkabbir nominali tal-PDG f'Awwissu 2015, bhala kontribut għan-negozjati għall-programm tal-MES. Skont din il-previżjoni, iċċentrata fuq rata tat-tkabbir nominali tal-PDG ta' - 3,2 % fl-2015, - 0,7 % fl-2016, 3,4 % fl-2017, 4,1 % fl-2018 u 4,2 % fl-2019, il-proporzjon tad-dejn għall-PDG ikun ta' 196,3 % fl-2015, 200,9 % fl-2016, 198,6 % fl-2017, 190,7 % fl-2018 u 182,3 % fl-2019. Għaldaqstant, il-proporzjon tad-dejn għall-PDG jiżdied sal-2016 u mbagħad jaqbad xejra 'l isfel, u huwa stmat li jinżel għal 174,5 % fl-2020, bid-dinamiċi tad-dejn affettwati minn diversi operazzjonijiet esklużi mit-total tal-kont. Skont il-previżjoni aġġornata tas-servizzi tal-Kummissjoni għat-tkabbir nominali tal-PDG, il-bilanċ primarju tal-amministrazzjoni pubblika għandu jilhaq defiċit ta' EUR 7 631 miljun (4,4 % tal-PDG) fl-2015, defiċit ta' EUR 6 166 miljun (3,6 % tal-PDG) fl-2016, defiċit ta' EUR 4 089 miljun (2,3 % tal-PDG) fl-2017 u defiċit ta' EUR 753 miljun (0,4 % tal-PDG) fl-2018.
- (11) L-awtoritajiet ser isegwu direzzjoni fiskali ġdida fuq il-baži ta' miri ta' surplus primarju ta' - 0,25, 0,5, 1,75, u 3,5 % tal-PDG fl-2015, 2016, 2017 u 2018 u lil hinn, rispettivament. It-trajettorja tal-miri fiskali hija konsistenti mar-rati ta' tkabbir mistennija tal-ekonomija Griega hekk kif tirkupra mill-akbar recessjoni tagħha qatt irreġistrata.
- (12) It-tishih tar-reżiljenza tas-settur bankarju Grieg fuq perjodu twil huwa kruċjali għar-restawr tal-istabbiltà finanzjarja fil-Greċja u għal preservazzjoni tal-istabbiltà finanzjarja fiż-żona tal-euro bhala entità shiha. Sabiex tiġi ppreservata l-likwidità fis-settur bankarju Grieg, ġew imposti miżuri amministrattivi temporanji, inkluż kontrolli fuq il-kapital.
- (13) L-implimentazzjoni ta' riformi komprensivi u ambizzjużi fl-oqsma finanzjarji, fiskali u strutturali għandha tissalvagwardja s-sostenibbiltà, fuq terminu medju, tad-dejn pubbliku Grieg.
- (14) Il-Kummissjoni Ewropea, b'kollaborazzjoni mal-BĊE, u fejn xieraq, mal-FMI, għandha tivverifika f'intervalli regolari l-implimentazzjoni rigoruża tal-Programm tal-Greċja permezz ta' missjonijiet u rappurtar regolari mill-awtoritajiet Griegi, fuq baži trimestrali.
- (15) Matul il-perjodu tal-implimentazzjoni tal-pakkett komprensiv ta' politika tal-Greċja, il-Kummissjoni għandha ttipprovdi konsulenza politika addizzjonali kif ukoll assistenza teknika foqasma speċifiċi.

(¹) Ara l-paġna 22 ta' dan il-Ġurnal Uffiċjali.

- (16) L-awtoritajiet Griegi għandhom jinvolu, skont ir-regoli u l-prattika nazzjonali attwali, l-imsieħba soċjali u l-organizzazzjonijiet tas-soċjetà ċivili fil-preparazzjoni, l-implimentazzjoni, il-monitoraġġ u l-evalwazzjoni tal-Programm.
- (17) Kwalunkwe forma ta' assistenza finanzjarja riċevuta mill-Greċja sabiex tgħinna fl-implimentazzjoni tal-politiki taht il-Programm tagħha għandha tkun konformi mar-rekwiżiti legali u mal-politiki tal-Unjoni, b'mod partikolari mal-qafas ta' governanza ekonomika tal-Unjoni. Kwalunkwe intervent b'appoġġ lill-istituzzjonijiet finanzjarji għandu jitwettaq skont ir-regoli tal-Unjoni dwar il-kompetizzjoni. Il-Kummissjoni għandha tiżgura li kwalunkwe miżura stipulata f'Memorandum ta' Qbil fil-kuntest ta' assistenza finanzjarja tal-MES mitluba tkun kompletament konsistenti ma' din id-Deciżjoni,

ADOTTA DIN ID-DECIŻJONI:

Artikolu 1

1. Sabiex ikun iffacilitat ir-ritorn tal-ekonomija Griega lejn direzzjoni ta' tkabbir sostenibbli u lejn stabbiltà fiskali u finanzjarja, il-Greċja għandha timplimenta b'mod rigoruż il-Programm, li l-elementi prinċipali tiegħu huma stabbiltà fl-Artikolu 2 ta' din id-Deciżjoni. Il-Programm għandu jindirizza r-riskji speċifiċi li joriġinaw mill-Greċja għall-istabbiltà finanzjarja taż-żona tal-euro u għandu jkollu l-għan li terġa' tiġi stabbilita malajr sitwazzjoni finanzjarja u ekonomika solida u sostenibbli fil-Greċja u li tiġi restawrata l-kapaċità tagħha li tiffinanzja ruhha kompletament fis-swieq finanzjarji internazzjonali. Il-Programm għandu jqis debitament ir-rakkomandazzjonijiet tal-Kunsill indirizzati lill-Greċja taht l-Artikoli 121, 126, 136 u 148 TFUE kif ukoll l-azzjonijiet tal-Greċja biex tikkonforma magħhom, filwaqt li jimmira biex jestendi, isahħaħ u japprofondixxi l-miżuri ta' politika meħtieġa.

2. Il-Kummissjoni, b'kollaborazzjoni mal-BĊE, u fejn xieraq, mal-FMI, għandha tagħmel monitoraġġ tal-progress tal-Greċja fl-implimentazzjoni tal-Programm tagħha. Il-Greċja għandha tikkoopera bis-shiħ mal-Kummissjoni u mal-BĊE. B'mod partikolari għandha ttiprovdihom l-informazzjoni kollha li huma jqisu meħtieġa għall-monitoraġġ tal-Programm.

3. Il-Kummissjoni, b'kollaborazzjoni mal-BĊE, u fejn xieraq, mal-FMI, għandha teżamina mal-awtoritajiet Griegi kull bidla u aġġornament għall-Programm li jistgħu jkunu meħtieġa sabiex jittiehed kont debitu, *inter alia*, ta' kwalunkwe diskrepanza sinifikanti bejn il-previżjonijiet makroekonomiċi u fiskali u ċ-ċifri effettivi, ta' effetti konsekvenzjali negattivi, kif ukoll ta' xokkijiet makroekonomiċi u finanzjarji.

Sabiex tiġi żgurata implimentazzjoni mingħajr xkiel tal-Programm, u bhala għajnuna biex l-iżbilanci jiġu kkorreġuti b'mod sostenibbli, il-Kummissjoni għandha ttipprovi konsulenza u gwida kontinwi dwar ir-riformi fiskali, strutturali u tas-swieq finanzjarji.

Il-Kummissjoni għandha f'intervalli regolari tivvaluta l-impatt ekonomiku tal-Programm u għandha tirrakkomanda l-korrezzjonijiet neċessarji bil-għan li jissahħaħ it-tkabbir u l-holqien tal-impjiegi, tiżgura l-konsolidazzjoni fiskali neċessarja, u jiġu minimizzati impatti soċjali dannużi.

Artikolu 2

1. L-oġġettivi fundamentali tal-Programm għandhom ikunu: ir-restawr tas-sostenibbiltà fiskali, is-salvagwardja tal-istabbiltà finanzjarja, it-tishiħ tal-kompetittività u tat-tkabbir, u l-immodernizzar tal-Istat u tal-Amministrazzjoni Pubblika.

2. Il-Greċja għandha ssegwi konsolidazzjoni fiskali permezz ta' miżuri permanenti ta' kwalità għolja filwaqt li timminimizza l-impatt fuq min hu żvantagġat. L-awtoritajiet Griegi jimpenjaw ruhhom li jiżguraw finanzi pubbliċi sostenibbli u li jiksibu surplus primarju mdaqqas u sostenibbli fuq terminu medju li b'mod kostanti jnaqqas l-proporzjon tad-dejn għall-PDG. Għaldaqstant l-awtoritajiet għandhom isegwu direzzjoni fiskali għda fuq il-bażi ta' miri ta' surplus primarju ta' - 0,25, 0,5, 1,75, u 3,5 % tal-PDG fl-2015, 2016, 2017 u 2018 u lil hinn, rispettivament. Il-Greċja għandha timmira għal surplus primarju, fuq terminu medju, ta' 3,5 % tal-PDG li għandu jinkiseb permezz ta'

kombinazzjoni ta' riformi inizjali tal-parametri fiskali, inkluż tas-sistema ta' tagħha tal-VAT u tal-pensjoni, sostnut minn programm ambizzjuż biex tissahhah il-konformità fiskali u l-amministrazzjoni finanzjarja pubblika, u tiġi miġġielda l-evazzjoni tat-taxxa, filwaqt li tiġi żgurata protezzjoni adegwata tal-gruppi vulnerabbli. Flimkien mal-miżuri ta' hawn fuq, l-awtoritajiet jimpenjaw ruħhom biex, f'Ottubru 2015, jgħaddu liġijiet rigward miżuri strutturali kredibbli li jipproduċu mill-inqas 0,75 % tal-PDG li jidhlu fis-sehh fl-2017 u 0,25 % tal-PDG li jidhlu fis-sehh fl-2018 biex isostnu l-kisba tal-mira ta' bilanċ primarju, fuq perjodu medju, ta' 3,5 % tal-PDG. L-awtoritajiet jimpenjaw ruħhom li jiehdu aktar miżuri strutturali f'Ottubru 2016, jekk ikun mehtieġ biex jiġu żgurati l-miri tal-2017 u tal-2018. Dawk jinkludu tnaqqis fin-nefqa għad-difiża, ir-riforma tat-taxxa pplanata fuq d-dhul personali u l-iffriżar tal-infiq statutorju. Il-miżuri li jirrigwardaw il-parametri fiskali għandhom jiġu sostnuti minn firxa wiesgħa ta' azzjonijiet amministrattivi li jindirizzaw in-nuqqasijiet fil-ġbir u fl-infurzar tat-taxxa. Il-Gvern Grieg għandu jagħmel monitoraġġ tar-riskji fiskali, inklużi sentenzi tal-qorti, u għandu jiehu miżuri ta' kumpens, skont il-bżonn, biex jintlahqu l-miri fiskali. L-awtoritajiet għandhom il-hsieb li jittrasferixxu mill-inqas 30 % ta' kwalunkwe entrata ahjar mill-previżjonijiet għal kont issegregat mmarkat għal tnaqqis tad-dejn. Barra minn hekk, 30 % oħrajn tal-entrati ahjar mill-previżjonijiet għandhom jintużaw biex jithallsu obbligi tal-Gvern mhux imħallsa fil-passat.

3. Il-Greċja għandha tadotta l-miżuri speċifikati hawn taht:

- (i) Tiehu miżuri fuq terminu qasir biex iżżid id-dhul u tiffoka u tikkontrolla l-infiq. Fost il-miżuri biex iżżid id-dhul, il-Greċja għandha tabolixxi b'mod gradwali r-rifużjoni tad-dazju tas-sisa fuq id-diżil lill-bdiewa u iżżid it-taxxa fuq it-tunnellaġġ. L-awtoritajiet għandhom jiehdu azzjonijiet biex jibdew l-eżercizzju rigward it-taxxa fuq il-proprjeta' tal-2015 (ENFIA) biex jinharġu l-kontijiet f'Ottubru 2015 fejn l-ahhar rata tkun dovuta fi Frar 2016. Huma għandhom jikkoreġu wkoll kwistjonijiet identifikati marbuta mal-miżuri rigward id-dhul li ġew implimentati reċentement. L-awtoritajiet impenjaw ruħhom ukoll li jiffukaw u jikkontrollaw l-infiq billi jnaqqsu l-kost tal-kura tas-saħħa u billi jibdew l-analiżi komprensiva tas-sistema soċjali. Il-pakkett jinkludi aktar miżuri b'impatt fuq il-baġit, bhal riformi tal-amministrazzjoni pubblika, riformi li jindirizzaw in-nuqqas fl-infurzar u fil-ġbir tat-taxxa, u miżuri parametriċi oħrajn.
- (ii) Biex turi l-impenn ta' tagħha għal politiki fiskali kredibbli, iltadotta f'Ottubru 2015, baġit supplementari tal-2015 kif mehtieġ, l-abbozz ta' baġit tal-2016 u Strategija Fiskali fuq Terminu Medju 2016–2019, sostnut minn pakkett imdaqas u kredibbli ta' miżuri parametriċi u ta' riformi fiskali strutturali.
- (iii) Tirriforma t-tassazzjoni kemm diretta kif ukoll indiretta biex ittejjeb l-effiċjenza, il-kapaċità tal-ġbir u tistimola l-offerta tax-xogħol. Biex itemm il-prattiki tal-passat u jtejjeb il-kultura tal-hlas tat-taxxa u tas-sigurtà soċjali, il-Gvern għandu jiehdu azzjoni b'saħħitha biex ittejjeb il-ġbir u biex la jintroduċi skemi godda ta' hlas rateali, jew skemi oħra ta' amnestija jew ta' saldu u lanqas li jestendi l-iskemi attwali.
- (iv) Tkompli bir-riformi li għandhom l-għan li jtejjbu l-proċess tal-baġit u l-kontrolli fuq l-infiq, li jithallsu l-arretrati, u li jsaħħu l-irrapportar tal-baġit u l-ġestjoni tal-likwidità. Il-Gvern Grieg huwa impenjat biex l-Kunsill Fiskali isir operattiv.
- (v) Tiehu aktar azzjoni fil-qasam tal-akkwist pubbliku biex iżżid l-effiċjenza u t-trasparenza tas-sistema Griega tal-akkwist pubbliku, tipprevjeni l-irregolarità, u tiżgura aktar responsabbiltà u kontroll. Għandu jinlahaq qbil dwar il-politiki mal-Kummissjoni Ewropea, li għandha tassisti fl-implimentazzjoni ta' pjan ta' azzjoni.
- (vi) Timplimenta bis-shih ir-riformi eżistenti u tipproċedi wkoll b'aktar riformi biex issahhah is-sostenibbiltà fit-tul, u timmira għal tfaddil ta' madwar 0,25 % tal-PDG fl-2015 u madwar 1 % tal-PDG sal-2016. Il-pakkett għandu l-għan, *inter alia*, li johloq dizinċentivi qawwija rigward l-irtirar antiċipat billi jżid il-penalitajiet għal irtirar antiċipat u billi jelimina gradwalment l-anterjorità tad-drittijiet għal irtirar qabel l-età ta' rtirar statutorja.
- (vii) Tkompli tirriforma s-settur tal-kura tas-saħħa, billi tikkontrolla l-infiq pubbliku, tirregolamenta l-prezzijiet tal-farmaċewtiċi, ittejjeb l-amministrazzjoni tal-isptarijiet, iżżid l-akkwist ċentralizzat tal-provvisti tal-isptarijiet, li

tigġestixxi t-talba għal farmaceutiċi u għall-kura tas-saħħa permezz ta' protokoll ta' preskrizzjonijiet elettronici bbażati fuq l-evidenza, tagħżel il-fornituri tal-kura tas-saħħa tas-settur privat b'mod kost effettiv, jimmodernizzaw is-sistemi tal-IT, tiżviluppa sistema ta' referenza elektronika ġdida għall-kura primarja u sekondarja li tippermetti l-formulazzjoni ta' metodi ta' kura għall-pazjenti.

- (viii) Tadotta sa Marzu 2016 serje ulterjuri ta' skemi garantiti b'appoġġ għall-impjegi li jinkludu miżuri attivi individwalizzati għas-suq tax-xogħol favur il-partecipanti, billi tuża shubijiet lokali, tinvolvi s-setturi ekonomiċi privati u soċjali u tiżgura l-użu effiċjenti u effettiv tar-riżorsi disponibbli.

Sabiex ikun hemm soċjetà aktar ġusta il-Greċja tehtieg li ttejjeb il-mod kif is-sistema ta' benefiċċji soċjali tagħha hi strutturata, b'mod li jkun hemm xibka ta' sikurezza soċjali ġenwina li talloka riżorsi skarsi lejn dawk li l-aktar għandhom bżonn. L-awtoritajiet jipplanaw li jibbenefikaw minn għajnuna teknika disponibbli minn organizzazzjonijiet internazzjonali għall-analiżi tas-servizzi soċjali u għall-implimentazzjoni tal-introjtu minimu garantit.

4. Biex tissalvagwardja l-istabbiltà finanzjarja, il-Greċja għandha minnuh tiegħu passi biex taffronta l-kwistjoni tas-Self Improduttiv u tirrestawra l-likwidità u l-kapital fis-sistema bankarja. Proċess ta' kapitalizzazzjoni mill-ġdid tal-banek għandu jitlesta qabel tmien l-2015, li miegħu għandu jkollu miżuri konkomitanti biex isahħu l-governanza tal-Fond Elleniku għall-istabbiltà Finanzjarja (HFSF) u tal-banek. Miżuri oħrajn jinvolvu r-riżoluzzjoni tas-Self Improduttiv u l-governanza tal-HFSF u tal-banek.

5. Għall-promozzjoni tat-*tkabbir*, tal-kompetittività u tal-investment, il-Greċja għandha tfassal u timplimenta firxa wiesgħa ta' riformi fis-swieq tax-xogħol u fis-swieq tal-prodotti (inkluż tal-enerġija) li mhux biss jiżguraw konformità shiha mar-rekwiżiti tal-Unjoni Ewropea, imma jimmiraw ukoll li jadottaw l-ahjar prattika Ewropea. Swieq aktar miftuhin huma essenzjali biex jinholqu opportunitajiet ekonomiċi u biex tittejjeb il-ġustizzja soċjali, billi jiġi kumbattut aġir li jwassal għal renti parassitarji u aġir monopolistiku, li wasslu għal prezzijiet oghla u standards tal-hajja aktar baxxi. B'mod konformi mal-istrategija tat-*tkabbir* tagħhom, l-awtoritajiet għandhom jintensifikaw l-isforzi tagħhom biex idahhlu fis-seħh l-inizzjattivi ewlenin u l-proposti ta' riforma kif ukoll biex isahħu l-aġenda b'aktar riformi ambizzjużi li għandhom isostnu r-ritorn tal-pajjiż għal *tkabbir* sostenibbli, li jattiraw l-investimenti u li johloqu impjegi.

6. Is-swieq tal-enerġija Griegi jehtiegu riformi fuq firxa wiesgħa biex jiġu allinjati mal-leġiżlazzjoni u mal-politiki tal-Unjoni, isiru aktar moderni u kompetittivi, inaqqsu r-renti monopolistiċi u l-ineffiċjenzi, jippromwovu l-innovazzjoni, jiffavorixxu l-adozzjoni aktar estensiva tal-enerġija rinnovabbli u tal-gass, u jiżguraw li l-benefiċċji ta' dawn il-bidliet kollha imorru għand il-konsumaturi. L-awtoritajiet għandhom jadottaw ir-riforma tas-suq tal-gass u tal-pjan direzzjonali speċifiku tagħha, li twassal, *inter alia*, għal sitwazzjoni fejn lil-klijenti kollha jkollhom il-possibbiltà shiha li jibdlu l-fornitur mill-2018, u għandhom jinnotifikaw lill-Kummissjoni rigward is-sistema riformata ta' pagamenti abbażi tal-kapaċità (inkluż mekkaniżmu temporanju u wiehed permanenti) u rigward l-organizzazzjoni ġdida tas-Swieq fil-prodotti Elettriċi. Fi kwalunkwe każ, sal-2020 l-ebda impriza ma għandha tkun tista' tipproduċi jew timporta, direttament jew indirettament, aktar minn 50 % tal-elettriku totali prodott u importat fil-Greċja.

7. Għandu jkun hemm programm ta' privatizzazzjoni ambizzjuż u politiki li jsostnu l-investment. Il-Gvern jimpenja ruhu li jiffacilita l-proċess ta' privatizzazzjoni u jikkompleta l-azzjonijiet governattivi kollha meħtieġa biex l-offerti jkunu jistgħu jiġu eżegwiti b'suċċess. F'dan ir-rigward il-Gvern għandu jikkompleta l-azzjonijiet kollha meħtieġa kif maqbul fuq bażi trimestrali bejn il-Fond għall-Iżvilupp tal-Assi tar-Repubblika Ellenika (HRADF), l-istituzzjonijiet u l-Gvern. Il-Lista tal-Azzjonijiet Pendenti tal-Gvern giet approvata mill-Bord tad-Diretturi tal-HRADF. B'mod konformi mad-dikjarazzjoni tas-Summit dwar l-Euro tat-12 ta' Lulju 2015, għandu jiġi stabbilit fond indipendenti ġdid (il-"Fond") u jkollu fih assi Griegi ta' valur. L-objettiv ġenerali tal-Fond huwa li jamministra assi Griegi ta' valur; u jiproteġi, johloq u fl-ahhar jimmassimizza l-valur tagħhom li għandu jimmonetizza permezz ta' privatizzazzjonijiet u mezzi oħrajn.

8. Stat u amministrazzjoni pubblika moderni għandhom ikunu l-prijorità ewlenija tal-Programm. Għandha tingħata attenzjoni partikolari biex tiżdied l-effiċjenza tas-settur pubbliku fil-forniment ta' prodotti u servizzi pubbliċi essenzjali. Għandhom jittiehdu miżuri biex tissahħah l-effiċjenza tas-sistema gudizzjarja u biex tittejjeb il-ġlieda kontra l-korruzzjoni. Ir-riformi għandhom iservu biex isahħu l-indipendenza istituzzjonali u operattiva tal-istituzzjonijiet ewlenin bhall-amministrazzjoni tad-dhul u l-istitut tal-istatistika (ELSTAT).

Artikolu 3

Din id-Deciżjoni hija indirizzata lir-Repubblika Ellenika.

Magħmul fi Brussell, il-15 ta' Frar 2016.

Għall-Kunsill
Il-President
M.H.P. VAN DAM

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT